


অমৃত মাতৃমহি



02, 1SHA
P431

শান্তিবালা

অমুবা মীৎখুমফি

অমুবা মীৎখুমফি

কোইজহ শান্তিবালা



মণিপুরী লিটরেৰী সোসাইটি
ইম্ফাল

Amuba Meetkhumphi
(a collection of Manipuri Poems)
by KOIJAM SHANTIBALA DEVI

Published by – Hanjabam Premlata (Bishe) Devi
on behalf of Manipuri Literary Society, Imphal, 2004

অহানবা ফোঙবা : নবেম্বৰ, ২০০৪


ফংফম থোকপা : অইবী

অফোঙবী : হঞ্জবম প্ৰেমলতানা মণিপুৰী লিটৱেৰী সোসাইটিগীদমজ্ঞা ফোঙবা

মখুম : মনিলাল অইবম, থাংমৈবন্দ হিজম লৈকাই

লাইৱিক মশীং : ৭০০ (চাতৱেৎ)

মমল : লুপা ৬০/-



নম্ফম : পুথিবা প্ৰেস কম্পুটাইজ, খুৱাই লম্নোং কৈথেল, ইম্ফাল

লাইৱিক ফংফম :

- ১) মণিপুৰী লিটৱেৰী সোসাইটি, ইম্ফাল - ১
এসেমন্নী ৰোড, মণিপুৰ।
- ২) পুথিবা প্ৰেস, খুৱাই লম্নোং কৈথেল।
- ৩) অইবীগী য়ুম, খুৱাই লম্নোং কৈথেল, ইম্ফাল, মণিপুৰ।



কোইজম + শীরেন

(১৯৪৭ ইং — ১৯৯০ ইং)

ভুনা হারদুনি
নঙগী গাইরিক কোঙগসি
উসিদি নচাগী শৈরেংনা
কাকাগী খোজুণ গীজরি;
অদুনা কচ্চরিবনি
নহাকী আআদা
নচাগী অমবা মীংখমফি ।

সোসাইটিগী মায়কৈদগী

হৌখিবা চহী খরগী মমাঙদগী হৌনা মণিপুরী সাহিত্যগী ওইবা অনৌ-অনৌবা পোথোক কয়া পুথোক্কাবা ঙসি ফাওবদা মণিপুরী লিটরেৰী সোসাইটি, ইম্ফালনা লেপুনা হোৎনজরক্লি। সোসাইটিসি নহা ওইরিবা অইবা-অইবীশিংতনা মপুং ওইনা পুস্টিন্দুনা খ্: কুম ১৯৮৬ ইংদা শেমখিবা সাহিত্যগী লমদা অচৌবা থৌদাং লৌরিবা সংস্থাননি। সাহিত্য অকাদেমি নষ্ট দিল্লীনা শক খঙবিবগা লোয়ননা সাহিত্যগী লমদা খোঙ থাংজিল্লক্লিবা অইবা-অইবী কয়গী পুক্রিং থৌগৎচরিবা সোসাইটিনি। সোসাইটিসিগী মেম্বৰশিংনা ইবা মগুগ লৈবা লাইরিক কয়াদা সাহিত্যগী মনা কয়ামুকসু ফংখরে। খ্: কুম ২০০১ ইংদগী হৌনা সোসাইটিনা মগুগ লৈবা লাইরিজা চহী অনী-অনীগী ওইনা সেরাম মুক্তা মনা পীবা হৌথ্রে। সোসাইটিগী পান্দমসি লাইরিক ফোঙবা খঙ নঙে, সাহিত্য লৈচল কৌবা থা ৬/৬ কী সাহিত্যগী চেফোঙসু ঙসি ফাওবদা লেপুনা পুথোকচরি। সোসাইটিসিনা হৌজিক ফাওবদা পূন্না লাইরিক কুনহুমদোই ফোঙথ্রে। বারীমচাগী লাইরিক তরেং, শৈৱেংগী লাইরিক তরাহুমদোই, ড্রামাগী লাইরিক অনী অমসুং উপন্যাসকী লাইরিক অমনি।

হন্দকসু ডা. কোইজম শান্তিবালা দেবীনা ইবা অমুবা মীংখুমফি হায়না মিংথোনবা শৈৱেং লাইরিকসি সোসাইটিগী ইডিটোৱিয়েল বোর্ডনা খনগৎপিরকপদগী সোসাইটিনা ফোঙদোকপা কুনমরিশুবা লাইরিক ওইনা মীয়ামদা পুথোকচবনি। অদুগা লাইরিকসি অইবীগীনা অহানবা খুদোল তমজবনি। লাইরিক অসিনা ঙসিগী সমাজ অসিদা অচুম্বা হায়বদো কদায়দনো হায়না থিৰি। শান্তি ফংদ্রবা ঙসিগী পুন্সি মহিংসিদা থোক্লিবা থৌদোকী নুংগী ওইবা ঈচেল খঙনবা অমদি মীওইবশিংনা পান্দিবা শান্তিগী খোল্লাউ অসিবু মশক-মচু, মহাও থোক্কাবা পুক্রিংগী ওইবা চাংয়েং তৌনবগীদমক পুথোকপনি। সোসাইটিগী মায়কৈদগী লাইরিক অসিবু অপাবশিংগী খুত্ৰা শিল্পজরি। তরান্না লৌবিগনি নীংজৈ।

খিংবাইজম শরতচন্দ্র

জেনেৰেল সেক্রেটৰী

মণিপুরী লিটরেৰী সোসাইটি

ইম্ফাল।

ইম্ফাল,

তাং ২৭, ওক্টোবৰ ২০০৪ ইং

রাইহে খরদং

সাহিত্যবু ওছোঝা নুংশিঁজৈ অদুবু লাইরিক পুথোকপগী রাখলদি খল্লুদে । ওয়াশিং অমদি মরুপ-মপাঙশিংনদি লাইরিক পুথোক্লসি হায়না তত্তনা নীংশিংবী । অসুয়া থোনা হাক্সীবা রাইহে অসিনা শৈরেংগী লাইরিক অসি ওইরকখিবনি । মসিগীদমক পুম্মক্কী লমন তোনশিঞ্জরে ।

শৈরেং খরদি কবি সন্মেলন কয়াদা পাশ্রবা লোয়ননা সাহিত্যগী চেফোঙ অমদি খোমজিনবা লাইরিকশিংদা ফোঙদোকখিবা যাওরি । লাইরিক ওইনা পুথোকপা মতমদা শেমদোক-শেমজিন খরা যাওখিবগীদমক হান্ননা পাবিত্রবশিংনা ঙাকপীগনি । লাইরিক ওইনা ফোঙদোকপদা অয়াবা পীবিবগীদমকসু – লৈকোল ইম্ফাল, মণিপূরী লিটরেৰী সোসাইটি ইম্ফাল, তুংগী যাইফনবা শেম্বা কাঙলূপ শামুরৌ, ইচেম্মা (চেফোঙ) গুরাহাটী, অসিনচিংবা সংস্থানশিং অমসুং সাহিত্য অকাদেমি, ডি.ডি.কে. ইম্ফাল অমদি পি.পি.সি. (এন.ই.) দুরদর্শন গুরাহাটীনচিংবা মরীলেনবা পুম্মক্কী থৌপুবশিংবু থাগৎচরি । ঐগী চোইনা চোইনা তাদুনা মাঙথ্রগদবা চম্ববা শৈরেংশিং অসিবু মণিপূরী লিটরেৰী সোসাইটিগী পল্লিকেসন ওইনা পুথোকপিবগীদমক সোসাইটিগী থৌ-পুবিরিবা মেম্বর পুম্মকপু থাগৎচবা ফোঙদোকচরি ।

খুংই ওইনা লৈরিট্‌গুদা বিরেন্দ্রজিৎ নাওরেমগা পামিল্লবগী তাঞ্জা অমা লৌজহৌবা অসিগীদমক মরুপকী লমন তোনশিঞ্জরবনি । অমরোমদা লাইরিক ফোঙবা মরুপনা শেম্বুং পীবিরকপা অমসুং থিংবাইজম শরতচন্দ্রনা লাইরিকী চে পাংবিবগীদমক মরুপশিংগী লমনসু তোনশিঞ্জরবনি । লোয়ননা ঐগী শৈরেংশিংবু অচৌবা শেনফম পুথোকপিদুনা সোসাইটিগীদমক লাইরিক ওইনা ফোঙদোকপিরিবা মরুপ হঞ্জবম প্রেমলতাবুসু থাগৎপা ফোঙদোকচরি । লাইরিক অসি পুথোক্লবা হোংনবদা ঙাইহাক লৈতনা য়েৎচরিবা ডা. ঙাঙোম একাশিনি, মায়া নেপ্রম, প্রভ য়েংবিখিবা ডা. অথোকপম খোলচন্দ্র অমদি তেংবাংবিখিবা সোসাইটিগী মেম্বরশিং পুম্মকপু থোইদোক্লবা থাগৎপা ফোঙদোকচরি । লাইরিক অসি নম্বদা অরাবা কয়া থাদোক্তুনা অথুবা মতমদা পুথোকপিনবা হোংনবিখিবা পুখিবা প্রেসকী ইচিন-ইনাওশিং লোয়ননা মখুমগী লাই য়েকপীরকপা মনিলাল অইবম, পুম্মক্কী লমন তোনশিঞ্জরে ।

স্মারিকা শৈলেশিং

বাহু/১

শক্তিমসিদা ঐগী/৫

লানবন গাকপী/৭

লক্ষ্মীকবা/৯

চরা অমা/১১

পাউদম/১২

নাস্ত্রাকপা গুদদবা/১৪

মৈরানবী অমদি মৈরী/১৫

শমজিরৈ অমদি ঐ/১৬

ঈরোমুং/১৯

খোঙচং অমা/২০

অতিথি/২২

অবোক/২৫

নীংখায়ত্রবা নঙগী শম্বুল/২৭

কবিতা অমসুং নৃপী/২৯

থরায়গী খোনা/৩২

অকিবা/৩৪

লোক্তাক - (১)/৩৬

লোক্তাক - (২)/৩৯

শহীদ/৪২

নৃপীলান/৪৪

মূর্তি/৪৭

মিংশেল/৪৯

কোলকাতা/৫১

ঈখোলাংবা/৫৩

ঐগী নুংশিৰবা ইঁৰৈবাকচাশিং/৫৫
অনৌবা চহী/৫৮
তাইওন্নবা/৬০
অহিং/৬১
ঈকাইবা/৬৩
কায়নবা/৬৪
ঐগী শৈৰেং অমসুং পুন্সি/৬৬
লীলা/৬৯
লীপুন/৭২
জহেরাদা/৭৫
পুন্সি য়ু/৭৮
নিংঙাই/৮০
পুন্সি অমা চুরুপ অমা/৮৩
ঐনা হায়রি/৮৬
নুংশিবা/৮৮
অনৌবা পুয়্যারী অমা/৯১
নেতা ইরাবত/৯৩
অমুবা মীংখুমফি/৯৭

অমুবা মীৎখুমফি

ব্রাহ্ম

ইমা !

নোংপোক চিংগী মরুমদগী

ফৈনা ফৈনা চিংলক্রে,

সনা মচুগী ফজরবা লৈইনা ।

লৈতেংলে মালেমসে সনা অহিংবা মচুনা

মসিবু নঙগী

করন্না শক্লোনো ইমা ?

তারক্লি গুসি ফাওবদা

পুরাণগী ফজরবা

অমদি ইতিহাসকী শেম-শারবা বারীশিং,

সাহিতানা অরাংবা ফমথোল-কা

মীওইবা জাতিবু শুক্ষৎখিবা

পুম্মক ঐঙোন্দদি ওইরি ব্রাহ্ম ।

করিগীদমক্তনো ?

নৌজরিবী কুস্তীনা

অদুক কনবা মৈচাক-খাঙ

মতম কয়া লেনখিবা ।

করি মরালগীনো ?

নুংশিবগী অতোপ্পা শক্লোন-পু

পুল্লিচুপ্পা খাঙখিবা

কায়না মৈচাক সীতানা ?

খাঙঙমখিরা নঙবু মতমদুদা ইমা ?
করি মরাল লৈ হেলেনগী ?
মহাকথক ওইখিবা অকনবা লানফম
করিগী চনশিনবীরি
মাগী মিংবু সাহিত্যদা ?
চমজরবী বন্দা লৈবী শকুন্তলা
লুরুকুনা চংখিবদা ঈকাই-ফীরক খুম
দুষ্যন্তগী রাজসভাদগী,
করন্না খাঙখি ইমা নঙবু ?

কলঙ্কানি মিংথোল লৌ
প্রেমগী মশক তাকুন্না
শ্রীমতি রাধিকা,
হায়য়ু ইমা
করন্না শক্লোন্না নঙগী ?

মজা'বেন্মা থোইবীনা লায়র লমজা মঙোন্দা
করিগী কংখিবনো থরায় হকচাং ?
অদুগা অমুক,
থস্মোয় অদুক কন
নুংশিববু ফোঙদোক্তা
থস্মোয়নুংগী মৈশা
খাঙখিবনো আয়েমানা ?
পূম্মক ওইরি ব্রাহং ।

ফরে তোক্রসি ইমা ।
পেল্লে
সাহিত্যগী ফজরবা তাং;

মদুনা, শেষ শাহল্লগনি মীওইববু
মহাও য়াওদ্রবা পুন্সিগী শক্তম অমা ।
হৌজিক্তি মীং পাঙলো
পৃথিবীগী মফম খুদিংগী
ওল্লক্লিবা অঙকপা শল্লোন য়েংলো ।

চৎত্র, থম্মায়নুংদা খাঙহৈবগী গুণ ।
কৈদনো কুন্তীগী মফম ?
কৈদনো লাংলেন থাদোইগী থৌনা ?
হৌজিক্তি মীওইবসু শা ওল্লবনি ।
অহাঙবা চাকখাওগীদমক
কৎনরি মশাগী শাদোংবু মচেং মচেং
খঙখিবরা মখোয়না শিথরক্লবা হকচাংবু ?
থদংখিবদা নৌরবী লৈনাবু
লমহেল্লবা মখুৎনা
করিগী ওইকনি ব্রাকৎ ।

য়াক্লবা নুংশাদা
মমা ওইবী কয়্যাগী
কাহৎলবা, কেল্লবা হকচাংনা
স্বাঙচেং মচি লাং
করিগী হোৎনরি পারি-মমোম নাউয়োকপা
করিদা খেল্লরি কুন্তীগা
করিদদি খেল্লরি শকুন্তলাগা
মসিসু ব্রাহংনি ঐঙোন্দদি ইমা ।

হৌজিক্তি

যাকুবা নুংশাগী মঙালসু নেমথরে
অতিয়ানা ইল্লক্কে রাউথাংনবা ইন্নফি
পাউখুমদি ফংবা লৈত্রে ।

মমশিল্লক্কে ।

হল্লগে,

কায়নরসি ইমা

চলহৌখো নঙগী পাউখোং

যুগ কয়া কয়াদা ।

(৮ ডিসেম্বর, ১৯৯১)

শক্তমসিদা ঐগী

ঈহোকপিরকুবসু ঐবু
সনা শঙ্কায়নুংগী,
সনাগী খুজিতনা য়োম্বা খুংশিংনা;
ঐদি লেপুনা খুনগৎলিবনি
নঙগী সনা কৈথেলসিদগী
লায়র লমজা ইপ্বাশিংগী,
নুংশিরবা থরায়শিংবু ।

অদুনা, ফল্লিবনি ইদোম তরক
নঙগী সনা কৈথেলগী মচীসিদা ।

রাখলগী নুংঙাইরবা ঈথকশিংনা
তাংথক নাইনা নোক-খেরদুনা,
কয়ারক থুগাইরকুবসু
অচীকপা রাখল ইপোমসিবু
হেন্না হেন্না চীকপা হেল্লকই;
শারেপ ফারক্লিবা
লমজা মখোয়গীদমক খল্লুবদা ।

কাওথোকপিরকুবসু
নঙগী ঈরাংগী ফীজোলনা
শাফোঙলক্লিবা থোৎলবা হকচাংবু;

পূৰ্ণিমা হোমা খোয়দাজে
তৰেং শেঙাগী ডাক্কৌ পীৰিবা
শেংলবা মল্লবা ঐগী ফীজোলসিনা ।
য়েংডু, ঐগী শকফমসে
হায়যু কনা মানবগে ?

(১৭ নবেম্বৰ, ১৯৯১)

লানবন ঙাকপী

শিবগী দর্শণবু
ঈখৌলাংলবা ভক্তশিংনা,
খৃত্তা মৈরা পায়দুনা
অঙম্বা নোংমাইজীং চীংগী নাপোমদা
থামল্লাবা অহিংবু শীংনরদুনা চংলি ।

ঙসিদি বারুনিগী অহিং নত্তে,
কাদে অঙম্বা চীংমায়সু
অদুবু পায়রি মখৃত্তদি মৈরা !

হৌনরুদে, হায়নরুদে
অথেঙবা অহিংসিদা
মদোম মদোম থোকুরকই ।

লানবন ঙাক্লি মথোয়
খাঙবা কনবগী খুংলায় পায়দুনা ।
ওমচাক্লরবা থম্মোয়বু ফাজিন
ব্রাখলগী পো কাঙলি;
পম্বুংফম লৈত্রবা খোঙচৎকী
লম্বী চংলিবা মচাশিংবু,
মশেন-মরাং উরদুনা মমিৎতা ।

নিংথমগী অহিংদা
শিন্নথোক্কি অঙ্গংবা অতপ্পা মীংয়েংশিং ।

অচুস্বগী শক্তসু উবা ফংনবগীদমক
থম্মালগী মীংম্মাশিংদা,
চমখৎলি মৈরা
অমম্মা অহিং অসিদা ।

লানফম ঙাকপী দূর্গাপ্তম
পুথোক্কি শক্কোন শক্তিগী
ভৈরবীগী শকফম উৎলি
য়েক্কবশিংবু তানখায়নবা ।

শম্মাং চোইনা থাদোক্কে
মৈরা ব্রাংনা থাঙ্গৎলে
লৌরে কালী ইমাগী শক্কোন ।

অদুবু পুজখিবপ্তম উমাবতি শক্করনা
ইমা মাগী শক্তি
থবাক-থত্তা মখোঙ থাহন;
থাঙ্গৎলুরবা নখোঙশিং
কনাগী মকা ফল্লবা থবাক্তা থাগদৌরি ?

হে ! লানবন ঙাকপীশিং !
মৈরা ব্রাংনা থাঙ্গৎতুনসু
থোরক্কি কনাসু কৈলাসপতিপ্তম,
অদুনা কঙাওনরি নখোয়না
খোঙদাফম থিবা হোৎনবদা ।

(৮, ডিসেম্বর, ১৯৯২)

লক্ষ্মুরুবা

অঙাঙবা মচু

ঈ-মুক ঙাঙবা !

ঙাংশং ঙাঙবা মচুনা শঙলবা

খোঙ্গুল পরেংসিগী

খুদুং লীদুনা কয়াদি বানা লাক্রে ।

আশা অমদি তৌরকখিবনি

খোঙ্গুলসি উরুঙে —

লৈরম্বা যাই,

মচুসিনা থল্লবা অপাকপা ঈপাক অমা

ঈপাকুদা ঈরোয়দুনা শামনীংখি

ঐগী থরায়না নীংতম্বা ।

অদুবু

পামজবা ঈপাকু যৌদ্রিঙে

কৃপশিল্লক্রে মায়কৈ পূম্বা

শুক শুনা মম্ববা অমম্বনা;

লক্ষ্মুরুহল্লে ঐবু ওম্বোকা তমখীনা,

খঙহৌদনা নেংথরুরে ইখোঙ অসিসু

নাগীতনা কৃপম্বা লৈনাংগী ঈপাকু ।

মাঙস্বে !
খুদুং লীজরকপা
অঙাঙবা খোঙ্গুল পরেংদুসু !
মফমসিমক্তদা ।

(১২ ওগষ্ট, ১৯৯৩)

চরা অমা

শক ফজবী
লীলা যাওবীদু
মস্ত্রীগী নুপী
সনাইবেম্মা শারি ।

কেথ-নৌথ
ঙাংলি মস্ত্রীদুদা,
লীকথাং পরেং শাননবা
ফংলক্লিবা শেনফমদুদগী

হনখিবদা ময়ুমদা -
চরা হেল্লম্মী
অশোনবী মমা
অপীকপা মচাশিং ।

(১৯ ওক্টোবর, ১৯৯৩)

পাউদম

খল্লি

ঐবু অমুক্তং কপসিরা

লাউ-খোংনা

মেনশিনথ্রবা নাকোংশিংসি তানবা ।

নংত্রগা চৎসিরা তম্পাক তম্মা

ইশাসি মতৎ মতৎ তৎনবা ।

করিগীনো ?

অশংবা চীংশাং পরেং ঐবু

মণিগী লীক্লাং পরেং কৌবীরিবা ?

করিগীনো ?

থরায় য়াওদ্রবা পুরারীশিংদুগা

মরী লৈনহল্লদুনা

শাল্লরিবা চিংথোক-চিংশিন ।

নোংমতসু নীংশিংবীখিদ্ৰবা ঐবু

করিগী উপনীংলক্লি

লৃহ্প ওইনা

নঙগী মিংচৎকী লম্বী চৎপদা ।

অকনবা ফৃদোক্লিবা

থৌনাদুনা !

কয়ারক ওৎতুনসু

চৈনা ফাওদ্রবা থম্মোয়নি,

লেঙদ্রবা পুক্রিংনি ।

অদুনা উপকনু লুহ্প ওইনা

নঙগী মিৎচৎকী লম্বী চৎপদা

(২৬ ওক্টোবর, ১৯৯৩)

নাস্তোকপা ঔমদবা

চহী-চা কয়া কয়াগী মতুংদা
ইতিহাসনা
মীওইববু অমুক অমুক চাথোকই;
ময়া লাওনা কারদুনা
কাঙলুপ কয়াগী
শর-শয়াং পেদ্রেক পেদ্রেক ।

চেল্লি মীওইবনা মদুদগী হিংজনবা
অদুবু ঔমদে কনাসু
মাগী মখুত্তগী নাস্তোকপা;
শাংদ্রোং শাংলবা মখুৎতু তিংথোজুনা
তাপ তাপ ফাথি
অচেনবা কাঙলুপশিং হান্না ।

(৫ ডিসেম্বর, ১৯৯৩)

মৈরানবী অমদি মৈরী

ঙাল্লি মৈরী অমখক
লংত্রিক লংনা ।

পাইশিল্লি মৈরীদুদা
মৈরানবী কয়ানা ।

মৈরীগী শক্তি পাল্লবা মৈরানবীশিংনা
হৌজিক্তি ওইনীংলক্লে মৈরী ।
মশানা মশাবু মৈরীনি হায়জরে;
মৈরী ওইনীংবনা ঙাওরবা মৈরানবী কয়া
কোয়পাই পাইরি ।

মৈরীদো তনিক তনিক্লা ঝাঙলি
মৈরানবী কয়ানা পাইশিনবদা ।

(১২ ডিসেম্বর, ১৯৯৩)

শমজিরে অমদি ঐ

লাকুবনি ঐ
অঙৌবা কোকখুমফিসি খুল্লদুনা
নঙগী ননাকসিদা,
কয়াদি বারকই
লমশাংসি লাকপদা ।

ইকোকথক অসিদা
কোরৌহনবগী
মৈরীগী থাকন খল্লদুনা
ঈখৌলাংবগী লাংতকুরবা খোঙথাংদা
লাকখিবনি লেপ্তনা ননাক্তা ।

লোংচরকপনি ইরল ওইবা পুম্মক
পম্বুংসি যৌদ্রিঙ
অরেন্দা মাঙব্রনি খন্দুনা ।

য়েংঙু,
শমজিরেসিগী মহাকথক
নীংতম্বা হায়বদু রাইহৈদমক ওইখিবনি
ফংজরক্তবনি কৈদসু মাবু ।

ঐগী হক
ঐগী পাঙ্গল-লৌশিং
পুম্মক থমাইবীখিবনি মখোয়না

অদুগা

ওক মকোক পানবা গধাশিং অদুনা,

ঈহ্নোককখিবনি ঐবু

অমম্বা অতিয়া অসিগী মখাদা

নীংতম্বা মাৰু হাতোকপিরগা ।

ইখোঙ অসিদা

চৎনবীগী হেনফদ্রবা লীপুন কয়া অমগী খৌরীনা

চেৎনা পুল্লদুনা

অহিং কয়া

নুংখিল কয়া

লেপ্তনা চৎলকখিবনি

চোইজাইনরবা রাখল মাৰু ফাজীল্লদুনা ।

ননাজ্ঞা লাক্কবনিনা

চিল্লনিদনা শমজিরৈসিবু

নীংতম্বা ।

করিবো ?

শমজিরৈসিবু, নঙগী ওইনা —

য়েংঙু

পূম্মক পীরেদনা নঙোন্দা

করিবু খাকহৌরিবগে ঐগীনি হায়বা



শমজিরৈসিতদি,
নীংতম্মা চিঞ্জবগী
পেঞ্জবা পীবিয়ুগবা
শমজিরৈসিগীদমক্লি
অঙৌবা কোকখুমফিসি খুন্নদুনা
লাক্লিবসি ননান্ডা ।

মফমসিদসু,
নঙগী নফমদগীসু
শমজিরৈসি চিঞ্জবগী নীংতম্মা ফংদ্রবা
অদুদি !
চংখিবা তব্রা
শাংলবা খোঙচং অমসু
থাজবগী মঙাল থিরদুনা ।

(১৩ মার্চ, ১৯৯৪)

ঈরোমুঃ

আশা লৈত্রবা অনাবনি
নঙদি হে পৃথিবী !
শীহ্নৌ পিরাং
লেপ্লাইদবা ইঙেনগী নোংজুগুম ।

বসন্তগী অনৌবা য়েঙ্গিংলক্তা
কালেনগী অঙাঙবা লৈরাংলক্তা
শরতকী ঈংলবা থাবল্লক্তা
শাগৎচখিবা নঙগী মঙলানগী আশা কয়া
লৈশাং তমদনা কেনপ্রনিদো থম্মোয়নুংদা ।

অচীকপা অহিং খুদিং
পায়রদুনা আশাগী লৈপরেং,
ঙাইজবদো হুকচনীংনা
চীংলেপ্নবা অতিয়া মঙোন্দা —
ওইখিদো পাঙথোক চান্দী ।

ফোঙদোক্কন্দবী হে পৃথিবী
অরোয়বা পুঙফম্বিনে পুন্সিগী
ফোঙদোকউ তেংনা থম্মোয়গী রাফম
ঈকাইরুনা কৈদৌবগে হে লোহোক্তবী !
মীকুপ খরগী তুংদদি
লূপপ্রনিনে অমস্বা ঈরোমুংদা
নঙগী ওইবা পুম্মক ।

(৭ জুন, ১৯৯৪)

অমুবা মীংখুমফি/১৯

খোঙচৎ অমা

অমুবা শল্লাংবু
শরা শল্লা শন্দোৱদুনা
নীংঙাইবা লৈতনা য়াতারিবা
অহিংগী মফিবু
শেমজিন শাজিনবীরল্লাগা,
লাকখিবনি
থম্মোয় থম্মোয়গী থোঙজিন তল্লা ।

ঐগী খোঙথাংগী মখোলদা
য়াকায়রকখি, অমনবা লৈকোলগী
মখোঙ শোম্বিদ্রবা লৈরাংশিং ।
চেস্থোৱকখি,
ফুৱাউনরবা খুঞ্জাগী অঙাংশিং
খুৰ্জি য়াওদ্রবা শগোলগুৱা;
তপথবা লৈতনা চেৱকই
অহিংগী লীৱা কোজ্রিবা
শংবান্নবা তিংথৌ মথক্তা ।

ওন-থোইখি
নোক-খেরদুনা,
লৈমন চল্লাবা অকেনবা লৈরাংশিংগী মথক্তা
খুনা মতনা থল্লাবা মালেমদা ।

চৎনবীগী

মৈখূতনা য়োমশিল্লবা

খূরবা কাখূনুংদা

য়ূমগী মৌশিংনা

হল্লকপা নাইদ্রবা মচাশিংবু ঙাইরি

মশাগী ঈনা শুমথরবা খোন্নাংবু

খৌবুম থন্না ইনবিনীংলি ।

লেপ্পা নাইদ্রবা খোঙচৎসিদা

থেংনরুবা থস্মায়শিংগা

অমত্তা ওইশিনপ্রি

ঐগী থস্মায়গা

অদুগা চুখৎপ্রি

মুংনাইদ্রবা মঙালগী মৈরা ।

অদুবু

মস্তুরবা হকচাংবু

কোল্লিবা থরায়শিংনদি,

মৈশা যাওরজ্রবা

ঙাংলৈনরবা ঐগী শক্তমবু

মুনা মুনা য়েংলি

অঙৌবা পীশুমগী ফীজং মখাদা ।

খৌরাংনা ঙাইরি মখোয়না

অমুবা মচুগী ঈরোন্নুংদা, লূপখিববু ঐহাক্সা

(১০ জুন ১৯৯৬)

অতিথি

অতিথি অমণ্ডম
লেপখি, নঙগী মীথুংশঙগী থোঙজিন্দা,
হে ভারত !
য়েংননবা
শুম্ভাংয়াই পুরবা, লুপাগী লৃছপ উপুবা
কাশ্মীরবু,
শান্নখি নঙগী লাইরৈবাক্কী নচাশিংগা;
ছকচিনখি ঙকশমদা
দাল লেক্কী
ঈথকশিংগী লীক্লাং পরেং ।

অদুগা নীংশিংখি
ঐগী পোক্‌ফম মণিপুর
- শংবান্নবা চীংশাং পরেং
লোক্তাক পাংকী ঈথক-ইপোম ।
অমুকসু লেপলুই,
ইতিহাসকী ফীজোল শেংলদুনা
অমনবা কোনুংগী মীথুংশঙদুদা দিল্লীগী
রাজকুমারশিংগী শগোল মখোল;
জগোয় শাবীশিংগী থোঙজি-মখোল,
নির্নাখি
থম্মোয় কানুং য়ৌনা ।

ঐ চংবি

ঐ থুংবি

মীওইবগী ফীজোল শেংলদুনা

মীথুংশঙ কয়া কয়াদা ।

নোংপোক ভারতকী চাংলৈবাকশিংগী

লমজাউ খোনবা নুংশিংনা

হুগংপীখি লুমাংগী শম্মাংবু ।

সমুদ্রগী,

ঈথকী জগোয় খুংথেল্লক্তা

লুপশিনিখি ইশাসিসু ।

চংবি অমুকসু

লৈকংলাগী শারবা লৈঙোইলক্তা

খোজুল পরেং পরেং থনম্নদুনা ।

নঙগী

মুন্সাইগী মেরিন দ্রাইবনা;

কোলকাতাগী শোল লেক্সা;

রাজস্থানগী লৈঙোই লক্ষ্মাংনা

ঐবু কৌশিল্লি খুংলাম তোয়না ।

খুঙ্গংগী,

সনা ফৌগী চরোংশিংনা

যুবী পান্থীগী শম্মাংশিংনা

হাইনা হুয়া নুংশিনা

নঙবু খৌগল তৌজরি ।

কয়াদা ফজরিবা
হে ভারত ! নঙগী শকফমসে ।

লাইবক ফৈদকো
ওইজরুবা ভারতবাসি;
খঞ্জরদুনা রাখলসি
শেংদোকচরি ইশাসি
ত্রিবেনি সঙ্গমগী শেংলবা ঈশিংনা
অদুগা চংলি তীথশিংদা ।

চোকথরক্লবদা
তুমথরগে খল্লুই
শংবান্নবা মোল্লবা নতন্মাক্তা ।

খঙহৌদনা,
পোকখায়রকখি নঙগী থবোম্বী
চেস্থরকখি অঙাঙবা ঈথেং
ঐনা ঙক্লা য়েংখি,
নঙ হৌগৎখি তুরোই ঙান্নোই
ফীজোল পূম্বা ঈতনা মচু শঙলদুনা ।

ঐ চেনখি
পোকফম মণিপূর তল্লা
অদুবু পোকচবী মাসু
শেংলম্লে ঈতনা শঙলবা ফীজোলদুমক ।

(২৩ ওগষ্টি, ১৯৭৬)

অবোক

অঈংবা নুংশিংনা
ঈথক-ইপোম ফিজেৎনরদুনা
রানা লিংশিল্লি;
রাংলবা চেকপলগী
অহোবা মখুল য়েংদুনা
ইমুংগী কা য়ৌনবা ।

ইমুংগী মল্লবা কানুংদা
মফি পুন্না চিংথোকপিরগা
শেৎচিল্লকখি মোংলবা নমথিরবা ফি
অদুগা, ওইহল্লকখি অশাবা নুংশিং ।

অমোংপা অশাবা নুংশিংতুদা
য়াওনমিল্লরিবা মশুশিংগী খোঞ্জেল তারগা
অবোকী খুইরবা খুংনা
নানবিনীংলি মশুশিংবু ।
অদুবু, রাংলবা চেকপল লান্না
নানবীবা ওমদে অবোকী খুংনা ।

খুইরবা কাখুংদা
রানা খাঙলিবা নুংশিংকা
অবোকী উইরুম্বা মীংয়েংগা

মীৎচানরি হেক হেক
চেকপলগী অহোবা মখুলদুদা ।
মশ্শিংনা থোরক্লি
অপীকপা কাশিংদগী
লেংইন্ননা চৎপ্তি
অবোকপু হ্না য়েংদনা ।

নোংমতসু
লক্ষাং মচীদা
যুমগী য়েন্নখাদা
মীৎচাননা ফম্মীন্নদুনা
নোকমীন্নদে মশ্শিং ।

অবোক্তি, থম্মোয়নুংগী ব্রাফম কয়া
ফোঙদোক্লীংবনা লাংতক্লরি ।
অদুনা, থিরুবা তারিরা ?
খুঙ্গংগী তান্নবা
লোইজিং লোইয়াগী
অপীকপা খাঙপোকশিংদা;
ফীজেং-ফীগায় শেত্তুনা
নিংথমগী অঙ্গংবা খাঙলিবা
মবুক হাপ্পবা মশ্শিং ।

খল্লি অবোক্লা,
তাবীগনি মখোয়দি
থম্মোয়গী নুংশিরবা ব্রাফমশিং;
শান্নরমগনি অঙ্গংবা নুংশিংসু
নীংতন্না লৌবুক-লক্ষাংদা ।

(২০ নবেম্বর, ১৯৯৬)

নীংখায়ত্রবা নঙগী শম্বুল

মতম কুইনা
থোক্কুদ্রবা বেনী
থোকথি
নচাশিংগী খুংনা ইমা;
পুনখৎপিথি
রাংনা শম্বুল
থেৎপিরদুনা মালিকা-মালতি লৈরাংশিং ।
নঙনা নোকথি
মোমোন-মীনোক
শেমজীল্লদুনা পারবা ইনফিদু ।

লেগ্গজরুই তরা-মাঙ
পাঙ্গল কনবা
লৌশিং লৈবা
মমা নীংবা মচাশিং ।

অদুদগীদি,
ইল্লদুনা নমথাঙ-খুল্লকী ইনফি
শাখি
রসনা থল্লবা জগোয়-রাস
শাখি
শাথেক্লা থল্লবা লৈমা-জগোয়

নচাশিংসু শাখি জগোয়
চোংন-ফন্না
নঙ নোকখি
নচাশিং নোকখি ।

অদুদগীদি,
নুংশিবনা হেল্লক
মাতগী ওইবা পামজরক
চিংনখি নঙবু মায়কৈ-মায়কৈ
পারবা ইনফিনা য়েংঙমদা
মচেং তানা খাঙজখি ।

নঙগী শম্বুল
কীস্থখি চোইজাইননা
রানা খাঙখি
মালিকা-মালতি
উফুল্লজা খোঙনেংনা ।

অদুগা ইমা,
অমুকসু পুনখংকে হোংনরি
নঙগী শম্বুল
মচীন-মনাওগী
ঈ তৈরবা খুবামশিংদুনা ।

(২৩ ডিসেম্বর, ১৯৯৬,

কবিতা অমসুং নৃপী

হে কবিতা
কুইরে ওইনরক্লিবা
ওইন চাউবী নৃজাগুম
নঙবু থেগ্নবা হোৎনবদা
চিংখায়নরক্লি
থস্মোয় অমদি রাখল ।

ঐদি নঙবু ওইহন্নীংবনি
পৃথি মাতাগুম;
লৌহন্নীংবনি মমাগী শক্তম
যৃশ্মুরিবি যৃশ্মাল্লবি ।

অদুবু
পোমশাৎনবী তনৌরিবি
লৈরাংগী শক্লোন লৌ
খুমজিনখিবদা উনাগী মায়খুমফি
ঈকাই তোলাহাইনবী শক্তমদুদা
খাঙঙমদ্রিবনি ঐ ।

থস্মোয়সিনা থোকহন্নীংঙি
অমেঙবা রাইগী সুর
লৈরোং কয়া লোল্লবা
তাস্তা কয়াগী শহ্মদা

নঙনা ফৃগায়না শাৎকায়বদুনি
মঙলাঞ্জরিবা মঙলান্দা ।

অদুবু
মায়রুহল্লি
ঐগী রাখন্নদি ।

থৌনা পূম্মক ফৃদোংজনা
শাখপরিবা জটায়ুগী শাগলনা
যৈশল্লকপগুম পান্নৈ লৈতনা
লৈমায়থক্তা;
চীকমাঙনত্রি রাইগী লৈরোংশিং ।

থন্মায় ফৃকপা খোঞ্জেল কয়ানা
ললোল্লকপদা থরায় কয়াবু
হে কবিতা !
হায়ম্বু নঙ —
খুমখিগদ্রা উনাগী মায়খুম ?
হাইদোক্লো হে তথোৎনবী
নঙগী ঈকাই ফীজংদো ।

য়েংনীংই ঐদি
নঙনা শাবা রুদ্রগী তাগুব জগোয়;
অমদি
সনামহিগী মালেম লৈখীঙ্গায় জগোয়;

শেল্লবা
অনৌবা লাস্য জগোয়,
লৈশেম জগোয় ওইনবা ।

অদুনা
ওইরো নঙ
শক্লোন কয়াগী নৃপী ।
ওইয়ু কুরঙ্গনয়নী,
লীহ্লেইঙস্বী ।

গোপাল কয়াগী যশোদা ওইদুনা
প্রেমভক্তি কয়াগী রাধিকে ওইদুনা
মীরা ভজন কয়াগী ইপোমদা
ঈংহল্লু অমুক্তদি মালেমসি ।

কুরুক্ষেত্রগী লানফমদগী হেল্লবা
কৃষ্ণগী মচাশিংনা লোইশিনগদৌরিবা
ঈ মশেল মক্তগী
শাট্টে তুস্বা লানফমসিদগী
কল্লু নঙনা
শক্লোন কয়াগী নৃপী ওইদুনা ।

(১২ ডিসেম্বর, ১৯৯৮)

থৰায়গী থোনা

অঙম্বা চিংমায়বু তেমশিংনরদুনা নঙনা অসুম কাখংখি
মতোল যৌবগী
নুংঙাইবা নুংশাস্বর হোল্লদুনা ।
নঙগী খুং —
তিংথোল্লকখি মোমোন নোল্লদুনা,
চনিং তানা হোনবা ঙমজদ্রবা
ঐগী স্বর
অকনবা নুংশিত্তা হাইরিবা ফিরালগী হকচাং
চিংখংপীখি
লেপ্তুনা ।

ঐনদি উরি হৌজিকসু
চৎনবীগী খুজিনা থল্লবা নঙগী খুং,
মতম চুপ্পদা হাই-হুন্নিবা
ইমুংগী কা শীনবা থুংনা
মিংথোল অমখত্তা কথোল্লবা
কেল্লবা হকচাং ।

অদুবু
নঙদি অসুম চেনশিনখি
মৈ হৌনা চাক্লিবা লম্বেল অদুদা,

নঙগী স্বাঙচেৎকী থৌরী পীরদুনা
চিংথোক্লুই কনাগী তোম্পাক্লবা মচাবু
খুনগৎখি কনাগী পাম্মুরবা মশাবী ।
ঐনা পাখৎলি
নঙগী লৈবাক্লৈগী হকচাংদা
মৈরায়খিগদ্রা হায়না ।

(৩ ডিসেম্বর, ১৯৯৯)

অকিবা

লেঙ্গোন্নদুনা চৎমিন্সি
অশংবা চীংশাং পরেংগী মতৌগুম;
লেঙহল্লোইসি থম্মায়গী অচেংপা মরী

মরুপ,
য়েংলক্কনু ঙাঙলবা মৈরীগী মীৎনা
মদুদগী শোয়দনা ওইরকপা য়াই
ঐ ! নঙ ! মা !
পৃল্লমক্কী মীৎতসু মৈরীগী মীৎ ।

ফাইরেন লমতাগী
অকংবা উনাগী হকচাংশিং অসিদা
মৈরীদুনা মৈরায়দুনা চাকস্ববদা;
রাখলগী লমথুংফম অদুনা
যৌবা ওমদনা উৎপুং ওইনা লৈস্ববদা,
কমদৌনা লানগনি চীংশাং পরেংসি ।

থরায় চেল্লাশিংদি
কাউথোকখিনি শোয়দনা
ঐখোয় মশেল
মৈরীগী তেনসিনা
পিখল্লহল্লকপনি হায়বা ।

নীংঙমদবগী তেংথা ঈশৈ শঙ্কুনা
কোয়পাই পাইরকপদা,
চীং-তম
লোইজিং-লোইয়া থুংনা
নঙ-ঐগী নুংশিবী মনিপুর
করম্মা থোনগনি অশংবা ফীজোল ?

ইচিন-ইনাওশিংগী তমথিবা মীচৈ কয়াদা
করম্মা চৎকনি ঐখোয়গী থরায়না
স্বগগী লম্বীদা
নুংশিবা ঈশৈ শঙ্কুনা ।

অদুনা
য়েংলক্কনু মরুপ
নঙগী মৈরীগী মীংনা,
পীরকউ নখুংসিদুম
খুংশল্লনা অঙম্মা চীংমায়সি কাখৎসি
অসোম রাংমগী পম্বুংফম য়ৌনা চৎসি ।

(১০ মার্চ, ২০০০)

লোক্‌ক-১

চান্নবীনা হায়
থাবল ওইগনি মা
অদুগা শান্নগনি ঈরোয়দুনা
লোক্‌কী নূরবা লাইজদা ।

ঈথক হৌহল্লু পাল্লবা ঈপাকসি
অঈংবা নুংশিৎনা হুন্‌দা ।
ঐ য়াই —
ঐগী চান্নবীগী রাফম
মরমদি,
ঐ মাবু নুংশি
পুন্‌সিদা স্বাইদগী পান্মুজবা হায়রবদি
ঐগী চান্নবীনি ।

মানা নুংশি লোক্‌কপু
লূপশিনীংঙি মাগী ঈরোম্মুংদা
ঙানু-থজ্‌গোং ওইনা ।
অহিং খুদিং নিংঙাই তৌই
মাগী পুন্‌ম্মরবা থাবোম্মা
ইথাদা ঙারদুনা ।

তত্তনা হয় —

নুংশিরবা উচেক মচাশিং
শকহল্লু ঈশৈ,
অয়ুকী ঈংলবা নৌরবা নুমিংকী মঙালদা
লেঙ্গোলহল্লু থাঙ্গা, করাংগী চাংশিং
লৈচিলগী অঙৌবা ইন্নফিনা ।
অঙৌবা মুক্তাশুয়া পাইহল্লু উচেকশিংনা
চাংয়া পক্কা ।

তুমখুন হনস্তবদা লোক্তাক্লা
থারবা ফুমদিগী কান্হা শুপুনা,
হাই হুম্মকবিদ্রে
অকনবা নুংশিংকী শহুয়া য়ৈবদসু ।

নুমিংকী অরংবা মিংশেল
তত্তনা খানজিল্লি অতিয়ানা
লৈচিনগী মরুমদগী;
অদুবু অমুক্তসু মমিং নোইরঙে ।

হীক্লা হীক্লা কপ্পি চান্নবীনা !
লোক্তাকী ঈয়াইদা
চিংলক্তবদা
সনা মচুগী লৈইনা ।

ঐগী চান্নবীনা তেংথারি
—‘মহাক লৈঐবদি
করি তৌরগনি
ঐগী ইমা-ইপানা
ঐগী মণিপূরনা
পূম্মক পূম্মহাঙ হাঙগনি’ ।
ঐ ব্রায়,
ঐগী চান্নবীগীদমক
ঐগী লোক্তাকীদমক ।

(৩ মে, ২০০১)

লোভাক — ২

লমন মখাক অমা
কোন্দুনা লৈরি নঙগীদমক লোভাক;
হায়বগুম তৌরি —
মপুঙ ফাহল্লো ইতিহাস ।
অদুবু ঐগী থম্মোয়দা
ব্রাহং চাম্মা চাম্মা ?

পীল্লবা কোকসিগা-থম্মোয়সিগা
হেক হেক শম্মরত্তবা যাওরি,
খঙদে নঙগী লমনবু শিংগদৌরিব্রা
নংত্রগা কোন্দুনা চংখিগদৌরিব্রা
পুন্সিগা লোয়ননা ?

অমুকসু হংলি থম্মোয়সিদা
মপুঙ ফাবা হায়বসি করিনো ?
লোইশিনব্রা ?
থুপচিনখিবরা ?
খমখিবরা ?
নংত্রগা ?

তাও লোভাক !
নঙগী শাগোন্নবা বারী কয়্যাবু
ইতিহাস ওইহল্লদুনা

লোইশিল্লি অসুম অসুম
মতমগী ঈচেল অসিনা
লেপ্লা লৈতনা চেন্থরকপদা ।

চোকথরবরা লোক্তাক ?
চুম্মি নহাক রাৱে !
নঙগী হেক থম্মোয়মক্তদা
অকনবা চৈফ্ অমনা
তত্তনা অসুম য়ৈরকপদা
নোংমা নংত্রগা নোংমা
পোকখায়রক্কগনি নঙগী থম্মোয় ।

নীংশিংলি অদুঙৈ
নঙনা মথোং কারকঙৈ
মজাইবেম্মা থোইবীনা
নুংশিনা নানবীখি
নঙগী ঈথক হৌরবা শল্লাংবু ।
হৌজিক্তি থাবলগী অহিংদা
পি শীস্থরি নহাক
তোনু লাইজিংলেম্মীগী পিগা অমত্তা ওইরদুনা

করিগুম্মা কান্দা
হাওবা-কোনুনা
লোন্না চীরোল্লম্বসু য়াই;
নঙগী শোন্দম-নাদল্লবা
ফিভম অদুগীদমক ।

মাইবনা খুং থারবা
নঙগী অরোইবা মীকুপপু
ঙাইরি নঙগী অপোকপীনা
উপাই লৈতনা,
মখুত্তা মৈছম পায়রদুনা
নঙগী সংস্কারগী মৈ চুনবা ।
অদুবু নঙনা চংখিবদা
মৈ চুরিবা অপোকপী মাসু
অসুম অসুম চাকখিগনি
মৈরী অদুনা ।

(১২ মে, ২০০১)

শহীদ

নঙগী শক্তমদা

হুকচিনবীখি মখোয়না শহীদকী লৈগরেং

কপখি

ধুপকী মৈখুলক্তা

বর্তিগী মৈরীলক্তা ।

থম্মোয়গী ঈফুংতগী থোক্কপা লূরবা পিগী ঈচেলনা

তরু-তরুরবা মীংনহাশিংবু

অকিবা ফংনা ঙাঙহন্দুনা,

চেস্থহল্লকখি —

লেপ্লা লৈত্রবা ঈচেল অমা ।

করিসু তৌজবা ঙমখিদ্ৰবা খুংশাশিংদুনা

শুরু শুরু নোইনা খাঙখি

লমন খুমফম খঙদ্ৰবা থৌওংশিংগীদমক,

বাকৎচফম খঙদ্ৰবা মখোয়না

লাউ-খোংখি

চীনবান থক-খা চীজুনা ।

খঙদে

পেঞ্জরিব্রা মখোয় !

নঙগী নফমদা কচ্চরগা

তগৎ তগৎ তেঙ্কিবা লৈরাং কয়াবু লৈখোক্তগী থদত্তুনা

নঙগী থরায় রাওদ্রবা শক্তমগী খুয়াখাদা
ওন-থোইহন্দুনা ।

লৈরক্লি মখোয়

মতম কয়া অমা চিন্তাগী পোৎলুম পুদুনা
মকশিল্লবা মায়থোঙশিং হঞ্জন হঞ্জন
মিংশেলগী মতৌগুম তুফক-তুফাই চমা
অমগা অমগা য়েংনদুনা ।

খঙদে

মিয়ামসিগী পৃক্লিংগী অপান্না

ওইরিগদ্রা শহীদ ?

অদুবু নঙগী শক্তমদা থক্তোক্লি —

নীংতল্লা চেঞ্জ-চোংজনীংবগী ঈখৌলাংবা মীংয়েং
চাইথোক্লি

মীওইবা ওইনা হিংজনীংবগী মীংয়েং ।

খঙবিদে নঙনা হিংলিঙ

মশেক মঙাল নাইরবা

শহীদকী থম্মোয়গী ওইবা অর্থ ।

খঞ্জখিবনি নঙদি অমতনি ঐখোয়,

তাঞ্জরুবনি মীওইবগী মফম অমখক

অরা-অনা লৈত্রবা তাইবঙ অমগীদমক ।

অদুবু

জাতিগী, কাঙলুপকী

চৈনা অমখক্লা য়ৈশিল্লকপদা

খাজিল্লবা কোর অমগী পম্মুংদা

নহাক শহীদ ওইখিবনি ।

(১৩ ওগষ্ট, ২০০১)

নৃপীলান

ঐ ঋগুই

নঙ নৃপীনি হায়বা,

শাগোমদুনা চংলিবা নৃপীলানগী ইতিহাসপু

তেমশিংনখিবনি

বৃটিশকী লোইলম লৈঙাকপু

থেংখাঙ কয়ারক ।

থৌনা ফৃদোকচবা ওমদ্রবা নোংশা মচাশিং

মেনখিবনি মচীন

লাল্লুপকী অকনবা মস্ত্রনা

খোংলক্তনবা

তাইবঙ নিনবা অহৌবা খোঞ্জেলশিং ।

অদুবু নঙনা চিংথোকখি

মমা অমগী শক্ত্রম লৌ;

মতম চৃপ্লগী ওইনা

পঙথপ্পগদবা নচাশিংবু ।

মখোয় ওকখি,

ওকখিবনি অঙৌবা জাতিশিং

নঙগী থৌনাদা

নঙগী লৌশিংদা ।

মীকপ থোকখি

লাচনখি মখোয়

অনৌবা ইতিহাস অমা নৃপী লানগী ।

অসিদা নংত্রি —

লোইবা নাইদে নঙগী থৌনাগী স্বারী

অঈংবা নিংথমগী অয়ুকপু শীংনরদুনা

মবুক হাপ্পবা লমদমসিগী প্রজাশিংগীদমক

শোক্লখিবনি লোইবা খন্না নাইদ্রবা

লানফম অমা ।

নাচুংখিদবনি নোংমৈ সঙ্গিনগী চৈনা

পীখিবনি অঙাংবা ঈংখং

থোংলবী লৈরাংগী হকচাংদগী

'সিবু মালেমগী করন্না

ইতিহাসতা য়াওবগেনে ?

লমদমসিগী ইতিহাস নত্তনা !

নিংথৌগী অকনবা চৈরাক

বৃটিশশিংগী শুপ্লমগী শাসন

চমজরবী নখোয়না

থৌনা লৈনা মায়রোং য়াখি ।

মালেমদা তোমথিন ঙাল্লিবী

লমদমসিগী নৃপীশিং

নখোয়গীদমক চাউথোকচরিবনি

কোক নোল্লি নখোয়গী নফমদা ।

শমথবিরকট —

অচুস্বগীদমক মায়রোং যানা লেপ্পা ওম্বা থোনা;

মাওহনবীখিনু

লৌশিং

লমদমসিগী নূপীশিংদগী;

হৌজিক্তি ওইরে মতম

ইতিহাস অমুক ইবা

অনৌবা নূপীলান অমগী ।

(২৮ ওগষ্ট, ২০০১)

মূৰ্ত্তি

ভক্তি প্রেমগী মূৰ্ত্তি ওইনা
লেপ্তি নঙ
হে রাধে !
নপাঙ্গল নখৌনা ফৃদোফুনা
হায়বা ওমখিদি
ঐগী কৃষ্ণনি ।

ভক্তিগী কুয়োন্না সোমশিল্পবা
হকচাংগী মকুমদা
পুথোকই নঙবু
আয়নগী লমহেনবী লোয়নবী ওইনা ।

চেস্হোকই :
অথেঙবা অহিং খুদিংদা
কৃষ্ণগী বাঁশীগী খোঙেলদা
শাংকায়রক্লিবা নৃপীগী থোংলবা মিংথোলবু
নেংশিনবীরগা অকনবা খোঙপাকশিংনা,
হায় —
প্রেমগী মূৰ্ত্তিনি ।

হৃন্দোক্লম্মী নঙবু শ্রীকৃষ্ণনা
ব্রজবৃন্দাবন্দা ।
লৈমা লীশিং তরাতরেংকী সেবাদা

চলফম লৈখিদে মথুরাদা নহাকপু;
মদুগী মছত্তা
ওইহল্লকই ঙাকপীহৈরবা
নুংশিবগী মূর্তি ।

অকিবা ফাওই রাধে
নৃপী বৃদিং
ফিদমগী রাধিকা ওইব্রবদি;
মীওইবগী শাফোঙলক্লিবা ঘৌদাং
পুল্লিং থম্মায়গী লৈরাং
কেন্ত্রগনি নোংঙানবদা
মীজ্জারৈগুম নৃপীশিংদগী ।

অদুনা
নঙ হৌগৎলু রাধে
নখৌ পোঙনা লাউ
ঐগী কৃষ্ণনি ।

(১৫ ওক্টোবর, ২০০১)

মিংশেল

মমি অমখক্লি আশা তৌরিবা
অচুম্বা ফজবা অশেংবা শক্তমগী
অদুবু উবা ফংদ্রি কৈদৌঙৈদসু ।

নাপলগী কুয়োম কুপশন্দুনা
লেপ্লক্লিবনি মতমগী নুঙপাকথকসিদা
অমুক্তংদি উ-নবা ইশাগী ফজবা শক্তম
লেপ্লি তুং-মাঙ
ঐগুম্বা কয়া
উনীংবনা লাংতরুরবা
খৌগংলবা থম্মোয় পুদুনা ।

অদুবু
শক্তম অমতসু
মমি তারক্তবনা
ঐখোয় অমনা অমবু য়েংনরকই ।

উনরকই
ফক্তবা
ওইদবা
তৌশিন্নবা
তাংকী মায়খুম কয়া উপ্ররম্বা ।

অমৃত্ত্বংদি
ইশাগী অশেংবা শক্তম
উবা ওল্লবগীদমক
মমি তাহনবা তারি
মিংশেল অসিদা ।

অদুগা ঐষোয়
অমত্তা ওইনা নোকমিন্নরগনি;
ইশাগী অশেংবা
ফজবা শক্তমনা
মিংশেল অসিদা মমি তারকপদা ।

(১৫ ডিসেম্বর, ২০০১)

কোলকাতা

নঙগী লৈমায়দা খোঙদারকই
মেঙলবা সুরদা
তপ্পা তপ্পা ঙ্গলদুনা ঈশৈ ।

অতিয়াবু শীংননা লেপখংলক্লিবা
রাখলগী লেপ ফারবা উপালশিংনা
শন্দোকপ্তি মশা মরেং মায়কৈ মরিমত্তা
ঈংলবা নুংশিংনা চীরোল তৌকরি,
মনা পুঙলবা উপালশিংদা ।

রাউথাংনরবা নঙগী অতিয়ানা
লেপ্পা লৈতনা চঙশিনপ্তি
মাঙজিন থারবা খোঙচৎ অমদা
চোকথবা হৈত্রবা থৌনা পুরদুনা ।

মপান নাইদ্রবা ঈপাকশিংনা
ঈথকশিংবু তান থাহল্লদুনা
লেপ্পা লৈতনা শক্লি
কবিগুরুগী ঈশৈশিংবু ।

লৌবুকশিংনা কৌরকই
নুংশিনা খুং হংলদুনা ।
ফীজোল কয়া হোংলদুনা

তরায়া ওকি প্ৰমকপু নঙনা
হে কোলকাতা !
মীওইবগী য়েকুবা প্ৰম্বু শীংনরদুনা
নহকু লেপ্পি পাঙ্গল থোকু
মসি নঙগী জয়নি মতম চুপ্পগী জয় ।

অদুবু ফুটপাটতা
লাওরবা মীং জুড়া অনীনা
তিঙক তিঙক য়েংলকই;
য়েশল্লকই খাঙঙমদ্রবা চৈনাগী শীংচেপ
শোল্লবা থম্মোয় অসি থুয়া ।

মোংলবা মতম্বাকুদগী হেমা
মফম অমত্তা পীঙমদ্রবী
তোল্লবী মমাদু
মফম অমখক কোয়থি থিহৌই;
অপীকপা মচাদুগীদমক
নঙগী তম্পাক্তা ।

লেপ্পা লৈত্রবা
খোঙথাং কয়াগী পরেংলক্তা
য়াওখি ঐগী খোঙথাংসু
থম্মোয়গী চৈনা পুরদুনা;
মীং জুড়াগী বাকৎপু
নেংশিনখি খোঙথাং কয়ানা
ফুটপাটকী উফুল্লক্তা ।

(১ মে, ২০০২)

ঈথোলাংবা

ইতিহাসকী মল্লবা ফল্লাংদা
থৌরী কোকোই অমখক য়াঙ্করি
নীংতম্ববু হঞ্জন হঞ্জন শীংনরদুনা
অমম্বা অহিংবু নুংশিনা কোনবীরদুনা
যা নোক্লি ময়াই কানা ।

শুম চাদুনা কীঙ্কুয়বা
মীওইবগী থম্মোয়গী থৌনা কয়ানা
তত্তনা লাল হৌরকই
নীংতম্বগী আশা পুরদুনা
পোম্বোয়রবা আশাশিংনা
লৈশাং তম্ববা হোংনরকই
অকংবা থম্মোয়গী লৈম্বায়দা ।

লৈশাং তল্লকপদা ঙায়রিবা
আশাগী লৈরাং কয়াবু
য়াকায়রকপদা ঙায়রিবা থম্মোয়গী থৌনাশিংবু
তনফোয় ফোয়দংলমদুনা
থরায়শিংনা মপান থোল্লকই
মঙম শান্দ্রবা হকচাংশিংদগী;
অদুবু য়েংউ !
থরায় অমসুং হকচাং
কয়াদনো লাপ্ররিবা, কয়াদনো নক্লরিবা ।

নীংঙমখিদ্দবা থরায় কয়ানা
তত্তনা কৌরকই লাপথোকপ্তবা হকচাংবু
“নীংতঙ্গী মহাওদি নঙ-ঐনা
নুংশিনা চুপমিন্নগদবনি” ।

অচীকপা অহিং লীশিং কয়াদা
থরায়গী তেংথা ঈশৈনা নিল্লিকি
মোংফম ওল্লোকপ্তবা মালেমদা;
যুগ কয়া কয়া
ইতিহাসকী লৈরোল মরোল মরোল ফাওনা,
ময়্যাই কাবা হেঙ্গলকই
য়ান্থরিবা থৌরী কোঙ্গোই
তারগা থরায়গী তেংথা ঈশৈ ।

ফোঙ ফোঙ শারবা
অঙাঙবা ঈগী মহাও
হেমা হেমা ঈখৌ লাংলকই ।
অদুনা হৌজিক্তি
নোংমৈ চীন্দোন্দা বোয়গী মৈনাদা
পাইদুনা চংলকই থৌরী কোঙ্গোই ।

নীংতঙ্গী ঈশৈ হমা হমা শল্লকই থরায়না
ঈখৌলাংবা হেঙ্গলকই অসুম অসুম
থৌরী কোঙ্গোইনা ।

(১৩ মে, ২০০২)

ঐগী নুংশিরবা ইঁরৈবাকচাশিং

মরুপ থম্মায়সে পীরবনি
নুংশিবগী লাইজ পীক থন্না হাপুনা ।

অরা নুংঙাইগী লুন্সবা পোংলুম পুরদুনা
শাংলবা লম্বী লমশাং চংলফ্রে নহাক ।
লাঙতকুরবা ঈখৌ লাংবগী
মঙম শান্দ্রবা খোঙথাংদা
থুংলরে মরুপকী য়ুমদা ।

শকখঙনদ্রিবা অরান্গগী
নুংঙাই মঙলান অমা
মঙলক্লমগনি নহাক
অঁতৈমক ঙুমদ্রবসু
ইঁরৈবাকী অঈংবা নুংশিংকী শহুম্বা
থৌগল তৌজবা ফাওবদি ঙুম্নি ।

অদুগা মরুপ
খুজ্জংগী চল্লবা অঙাংশিংনা
খুং হাই-হাইরদুনা মোমোন নোক্লমগনি ।

অমরোমদা
ফুমদিনা কৃপশিল্লবা
লোক্তাক পাংকী ঈমায়দা

চনুৰাশিংনা বান্ধা ঈনজিং লোংখোল্লমগনি
বাকলকপ্ৰা থোইবীনা ?
ঈথক-ইপোম নাইদ্রবা
ঈপাক মাগীদমক ।

অমুকসু
লাঞ্জেল্লরিবা ইঁৰৈবাকচাশিংগী
তপথদ্রবা খোঙথাং মখোলগা
মায়োক্লরমগনি শোয়দনা
ঐগী ইম্ফাল সহরসিদা ।

তাখো মরূপ
গোবিন্দগী নুংশিরবা কাংশি খোঞ্জেল্লভ্ৰা
মমা ওইবীশিংনা
তেংথা ঈশৈ শক্লিবনি ।
অকেনবা উনাশিংনা
নৃজা ওইবীশিংগী
লোম্মা শাইনোন খোমগৎখিবগী,
নুংহিক্লবা মপাউ
পাউদল্লভ্ৰা নাপ-চীক্লা ?

প্লুমক ওইদুনসু
নীংবা কায়খিবদি তৌগনু মরূপ
মসিদি হৌনশানি হৌনশা;
চঙশিল্লিবা খোঙচৎ অমগী পন্তুংনি ।

পোথাখিসি মরূপ
জগোয় রাসকী নুংশিরবা পুঙলোন্দা

শাখিসি ঙাইহাক্তসু ভঙ্গী পরেং
শকখিসি যুগল রূপকী প্রার্থনা ।
লৈরিদা মরূপ —
অরাবগী নুংশাস্বর হোনখিনু
ঙাইহাক্তসু ফমখিসি কৈদৌগে
ইবুধৌ থাংজিংগী লাইবুংদা
পেনাগী শৈরোল তাখিসি ।

হৌজিক্তি

কৈদৌনুংদা ঈকাই খীদ্রবনি চনুরাশিং
লমজেল চেল্লিবনি শাম্বুংদা
অথোয়-অহেন তাম্মরিবনি ।

পূক্রিং নুংওল্লকপরা মরূপ ?
উরুরগা অমনবা কংলাগী স্নথোঙ
ফৈদাবুংগী কংলা-শা ।

’সি মঙায়রে মরূপ
থস্মোয় তেংনা হায়দোক্লবনি ।
পুরগা হনপ্রো থস্মোয়দা
ইমাগী নুংশিরবা শকফমসে ।
অদুগা
লৌবিখো
মরূপকী চল্পবা
নুংশি লাইজ
ঈরিক অমত্তং ।

(৯ সেপ্টেম্বর, ২০০২)

অম্বুবা ধীৎখুমফি/৫৭

অনৌবা চহী

অনৌবা চহী লাক্কে
অনৌবা থৌদোক-ব্রাথোক
অনৌবা মায়থোং কয়া লোয়নরদুনা;
ঐবু হরাউসিরা নহাক লাকপগী
নংত্রগা কপকদ্রা
অরিবা কয়া অমা চংখিবগী ।

কয়াদি য়াশ্মে
নহাক লাকপা খুদিংগী
মায়থোঙ কয়া অমা মূংপ্রিবা
নীংশিংঙোই হায়বা ওমদে ।

পাঙদে হায়গে হায়ম্বু;
মরুপনি
শাট্গে-ঙাইনি
নরাশিংনি
য়াইতোং-খমদোংবশিংনি
থরায়গী থরায়শিংনি
পাম্মুজরবা কয়া কয়ানি ।

য়েংঙোই হন্দক্তি
পোথাহল্লসি
ইমা-ইন্দোল

ইচে-ইচল

মখোয়গী ফিজী-ফিনা য়ালহল্লরোইসি

ইপন-পছৌশিং, ইবুং-ইপ্বাশিং ।

অহিং খুদিং

বারুনিগী চাংমায়গুম

মৈরা পরেং পরেংনা

থরান মৈরা ওইহল্লগুমসি ।

হে অনৌবা চহী !

ঐগী ইবুং ইপ্বাশিংনা

অঙৌবা ফীজোল শেংলদুনা

লাইরেন মথেকী জগোয় শাবদো

ওস্থোক্কা য়েংজনীংলে ।

হৌজিক্তি

মখোয়গী খুংশিংদো

অমুক্তসু নীংতম্বা হাইজবা ওমদ্রিবনি

রাশকী থৌরীনা চেংনা পুনখিবনা ।

অমুক্তদি পুন্নিবা কিশিসে

থোকপা ওম্বা য়েংলম্মু

শাজনবা খুনগী লাইবুংদা জগোয়;

চোংজসনু থাবলসু হাই-হল্লদুনা

মসিমদি নীজগে নঙোন্দা

হে অনৌবা চহী ।

(২০ জানুয়ারী, ২০০৩)

অম্বা ধীংখুমফি/৫৯

তাইওম্বা

ওইজবা পূম্বমক তানশিল্লাবা
শারেপ ফারবা মচাশিং
শম্বল খাগৎনরকই
থম্মোয় থম্মোয়দা ।

পলেমগী নাউয়োম্ব অদুবু
মচেৎ মচেৎ শেগায়দুনা
লেওদ্রবা য়মলেপ চারা লিংখি ।
অপোকপী ইমানা
শীস্থরক্লি থম্মোয়দা পিরাং ।

চেস্থরক্লিবা ঈগী ঈচেলদা
অপোকপনা ঙায়রি
তাউথরকপা নুংশিগী লৈরাং;
নোংমা থাজখিবনি চেকশিল্লা
পলেমগী শীয়োমনুংদা
নুংশিবগী লৈরাং চারাশিং ।

অদুবু মরুশিংদুনা পোকখায়রকপদা
ময়ি চৎহল্লেন্নে থম্মোয়বু
কুপ্পবা পীক্লবা মরুশিংদুনা
অদুগা হৌগৎপ্রে থিনগায়দুনা
তিঙ্খংতনা য়োম্বা
কেক্সস পাম্বী ওইনা ।

(২০ ফেব্রুয়ারী, ২০০৩)

অহিং

ঙানু থঙ্গেং জুড়াদুনা
তান্নরি নুমিৎপু
লূরবা লাইজুংদা
মাগী মেঙলবা মঙালনা
লক্ক-লক্ক চেনবদু উরগা ।

থাবল মচুগী মথাদুনা
ঙৌথোকহল্লবা ঈশিংদুবু;
ফাগে হোংনরি
ঙাংলবা চীনবানদুনা ।

তথক তথক্করক্লিবা মশাদুবু
লূপশল্লবা হোংনরক্লি ঈরোমুংদা
হেঙ্কুনবা লৈচিলগী নাচোম অদুবু;
থেৎপীনবগীদমক
ঈরায়-ইনিল তল্লক্লিবা
মশানৌগী নাপদা ।

কোরৌহনবনা
মঙালগী লীলা
শান্নরি লেপ্তনা ।
চোকথরবা মশানৌবু
অনৌবা হানৌগী মতোল চীজুনা
নাউথেমবীরি উনাগী থাকল মখাদা ।

ঈকাইরক্কা কোরৌহনবনা
মোমোন মোমোন নোজ্জুনা
লোৎত্রো
নোৎচুপ চাংগী মরুমদা ।

অমমস্বগী কাঙখল থাদরক্কি
মালেন্না লোৎলি তথক-তথক
ঙসিদি ওছোঝ্কা তুজ্জুং-মাঞ্জুংনরি
অকনবা নোংলৈ হুমখি,
অমস্বদা খুং কয়া তিংথোঝ্কাখি,
মশানৌগী থরায়না অসুক্কী মতিক
কন্না নীকখি ।

মঙালগী ফীজ্জং হাইদোরক্কে
শামবা হৌরক্কে নুমিংনা
তাংথক নাইরবা মঙালগী
ইপোমশিংগা য়াওন্নদুনা ।

নাইতোম তাহৌরবা
ঙানু-থজ্জোং লাবনা
মৈচাক পুন্না পুরদুনা
মশানৌবু থিরি ।
ওছোকপনি !
তাইবঙ মীতমলক্কদৌরিবা মচাশিংবু
মশানৌগী নাউয়োল্লা চেৎনা থাগোম্মখিবনি ।

(১ ওগষ্ট, ২০০৩)

ঈকাইবা

যান্না ঈকাইনা
মকোক খুন্নদুনা
তপ্পা তপ্পা
অসুম চঙশিনথি
লুপানা ।

ফন্মুই অচুম্বগী ফিদাদা
নপচ-তাংজদুনা ।
থেংলকপদা হৈনদ্রবা
অচুম্বনা
ফুক হৌগত্তুনা চংথি ।
তাঞ্জা অসিতবু লুম্বা লুপানা
পোঙনা ফমথি অচুম্বগী ফিদাদা ।

(৯ নভেম্বর, ২০০৩)

কায়নবা

অঙাঙবা আবীর চাইরক্লে
নুমিৎনা,
কায়নরমদাই যৌরকপসিদা
অতিয়াগা ।
মশা পূম্বা ঙাংশঙ ঙাংলবা
মচু তৈশিল্লদুনা
হন্না হন্না তেংথারক্কি
পাট্টে লৈত্রবী নুজাগুম ।

ঙাথু থেংথু খাঙলকই
চৈথেং পূম্বা,
চপ তিংনা লেপ্লিবা চিংদোন্দা ঙারদুনা ।
মৈচাক পূম্বা হৈজীনবিরবা চিংদোলশিংনা
মুশুক মুনা কাহংলকই
খায়না মৈচাকী নুংশিংনা হুন্মদা ।

অমুক্তা
চিংশাং পরেংশিংনা
পুরকখিবনি নুমিৎকী থুল্লবা মপাউ;
চেপ্পাশিংনা শকখিবনি
নুংঙাই-ঈশৈ
হাঙলবা অতিয়াসি
শীন-থুংনা পাইরদুনা ।

নুমিৎনা মোমোন নোকখিবনি
মশাগী মিরেল উবা ফংবদা
লূরবা লাইজগী ঈরোম্মুংদা ।

হৌজিক্তি অহিংনা কামশিনবীরে
অহিংবা থম্মোয়শিংদা
অম্মস্বগী তমথীরবা মম্ম
অদুনা পিরাং শীম্ববা হৌরক্লি
থম্মোয়শিংনা লেপ্তনা ।

অদুবু কুইরোয়
অয়ুক্ষী লীক্লানা শোয়দনা চান্নরগনি
থম্মোয়শিংদগী পিরাংদু;
য়াকাই ঈশৈ শক্লগনি চেক্লশিংনা
খুবাক খূরদুনা ।

থোনবিরগনি মালেমবু ফীগে ফনেক
অনৌবা খুদোল ওইনা নুমিৎনা ।

(৩ ডিসেম্বর, ২০০৩)

ঐগী শৈরেং অমসুং পুন্সি

শৈরেং ওইবা ওমদ্রবা রাইহেশিংনা
পৈখৎলকই অসুম অসুম
লেপ্লা লৈতনা
পুন্সিং অসিদা ।

মতম কুইনা
ওমদুনা থল্লক্লিবা রাইমৈগুম
চাক্লি রাখলদা ঙাংশং ঙাঙনা
করিগুম্বদা, অঙাঙবা মৈবু
উৎকে খন্না হাইদোক্লুবদা
ওনখি
লোথরবা অঙৌবা উৎ ।

মপাছোংদা মশক উৎথোক্লীংবনা
ঙাওনা ফৈনা চেল্লি
চিংলক্লী ঈচেলগুম
ঐগী পীক্লবা কোক অসিদা ।

অমুক্তসু শৈরেং ওইবা ওমদ্রবা রাইহেশিংদুনা
তত্তনা দাবী তৌরকই
মখোয়বু হিংহল্ল
হায়হল্ল করিগুম্বা খরা ।

খল্লুই
করিগুন্দা
থাদোকখিবা তারবদি
নীংতল্লা মখোয়বু;
কনানা খঙগনি
তাদুনা লৈরস্বসু
চাংয়াগী অচীকপা লক্ষাংদা
নংত্রগা মোর্গতা
ঐগী শৈরেংনা ।
নংত্রগনা
পোকপদা ওয়জরিবী নৌজরিবী মহাকপু
হম্মা হম্মা নৈহংত্রবদি
নৌরবী লৈয়োন ফাওনা
অপান্না খরগীদমক ।
অকিবসিনা ঐবু
পোখাহন্দে মীকুপ অমত্তা,
তনিক তনিক্লা খাঙলি
অহিং খুদিং
অতিয়াগী থন্নানশিংগা মীংচানদুনা ।

অদুবু
শাথেংনদ্রিবা মখোয়নদি তত্তনা লাউরি
থনুং অসি চেকখায়বমথৈ —
লৈরি অচুম অরানগী বিচার
কিরুনীংঙাই মরম লৈতে;
অদুনা ফংহল্লু ঐখোয়গী হক
অমুক্তদি হায়হল্লু চীন পেমা ।

হায়রি অমুকসু
মখোয়বু শাফোঙহল্লু
অঙৌবা চেবাংদা
মদুনা ওইগনি
মইহে য়ানবা পুন্সি ।

(২০ ডিসেম্বর, ২০০৩)

লীলা

কাঁফে কাঁফে থাংলিবা ইচাগী খোঙথাংগা
খোঙথাগা মালেমগা
শোক্কাবা ওমদনা
চিংন-চিংন চংলি ।

ফাগদবগী হোৎনৈ
তমোল তমোল্লাবা খুৎতুনা
অপীকপা য়োন্নাওদুবু ।

মাঙ তল্লিবা
পুল্লিগী অনৌবা লম্বী,
ঐনা শাগংলি
পুল্লিগী য়ুম অমখক
অকনবা নুংশিং
অয়্যাকপা নুংশা
অমম্বা অহিংগী নোংজু মরক্তা
থরায়না লৈ ঈংনা পোথাদুনা ।

ইচাগী খোঙথাংগা
ঐগী আশাগা চংমিল্লরি;
ঈংলবা মায়থোঙদা
শন্দোক্কই মঙালগী ঈথক

মঙালগী শাফুলভা .
পুল্লিগী মঙ মঙফাওনরি ঐনা ।

আ ! কয়াদা থুল্লিবা পুল্লি অসি !
পুল্লি লীলা শাল্লরি ঐনা
ইচাগী মতৌদা;
ইচানা শাল্লরি
মোল্লবা অঙ্গীকপা য়েমাওদুবু ।

খংপ্ৰেক খংখি;
কুপ্পবা ময়া অনীদু
কন্না খিগত্তুনা
খঙমেং মেংশিনখি
য়েমাওদুগী চরমদা
মীকুপ'মতনি মূক্কখিবা
থরায় মচাদুনা
মোল্লবা ইচাগী খুবাম্বুংদা ।

ঐনা মুল্লুই থরায়দু
ইচাগী পেঞ্জবদুবু
উরী-রারীগুন্না ফোয়দংখিবদা
কপখি শিথ-শিথ
মাঙদনা তারি পীক্লিবা য়েমাওদু
ময়া লাওনা কারদুনা ।

করিগীনো খঙদে
উরকই ঐনা য়েমাওদুবু

ମିଳିବା ଇଚା ଓଇନା
ମୁଖିଗୀ ସୁମ ନିଃସାୟରବଞ୍ଚୁଆ
ଅକିବା ଫାଓରଦୁନା ମୁଖିଂଦା
ଚେଜେଂ କୋନଶିନିସି ଇଚାବୁ ଇଥାନୁଂଦା ।

(୧୫ ଡିସେମ୍ବର, ୨୦୦୭)

লীপুন

কুইরে

অনৌবা চহী লাকপা খুদিংগী
খুদোল অমত্তংদি তমগে খল্লি
নঙোন্দা মরুপ,
অমুক্তসু ওমখিদে ।

ঙসিসু লাক্কে — অনৌবা চহী !
রানা খাঙলুরে
অসুক কুইবা মতমসি
নোংমৈ খোঞ্জেল নম্বো পোরদুনা
পঙচেন্দা চেল্পুরে
লেপ্লা লৈতনা ।

লৈতারুদ্ধে থরায় অসিসু
ইচে ইচনশিংগী ফিজী-ফিনা
হুমদোকখিগদ্রা খন্দুনা
অঙাওবা অকনবা নুংশিংনা ।

হৌজিক্তি মীকুপ অমত্তা ওইরবসু
নঙগী ননাকসিদা পোথারগনি ।

নঙবু নীংশিংদবা নত্তে মরুপ !
কাউখিবা নত্তে হৌদোকশিং —

চাংগাঙ্গী লম্পাক্তা শালখিবা
চেলা চোংনা,
নৌরিবা থরায়শিংনা অকিবা যাওদনা ।

লোকী ঈংলবা ঈশিং থকখিবা
হৈজামপেংকী খোয়থুয়রবা মহাও
কাউদ্রি ওসিসু অমত্তা কাউদ্রি ।

য়েংউ মরুপ,
অহিং খুদিং থরান চরোংশিংনা
অতিয়া শীল্লা ওল্লি
নঙ-ঐগী
থম্মোয়গী লীপুন্নি থরান-চরোংশিং
তংলোই কৈদৌনুং
চিংথোক্লবসু কয়ারক হিগায়-খুংশিংনা ।

মরুপ,
চাংগী নাপোম থুংনা চাক্লিবা
লাইম্মেগী মৈরীনা রায়দবা নংত্রা
নঙগী থম্মোয়দা ?

য়েংউ নোংঙাল্লমদাইগী লীক্লানা
চামথোকপ্ত্রে লৈরাংশিংগী মায়থোঙবু
নঙগী মায়থোঙসু চামথোক্লো
ঈংলবা লোকী ঈশিংনা ।

অহিং চুম্বা
খুঁটমাসকী কেরোল শকুবগী

চোকথরবা মীৎসাদু তেৰখৎনবা ।
হৌজিক্তি লাক্ৰবনি অনৌবা চহী
তাররোয় অৰাবা বারী অমতসু
অদুনা, ঐগী থস্মোয় কপ্লরোই
নঙসু তৈথোকউ মরূপ,
শীস্থরক্ৰবদি মীৎলুদা পিরাং ।

সেঃ খুং শোক্ৰসি
তিংথোক্ৰকউ নঙগী খুং,
চেৎনা পায়শিনগে ইখুং অনীসিনা
ঐগী খুংপুসু পায়ু
নঙগী খুং অনীনা চেৎনা ।

অমুকসু
কোলসি মরূপ চেৎনা
থস্মোয়গী মৈশা মুৎখিনি শোয়দনা;
অদুগা-পায়যুসে
তখেইলৈ, চীগোংলৈ, কুন্দালৈগী নাচোমসে
খুদোলনি অনৌবা চহীগী
কুইরবনি ঐনা গীগে খল্লক্ৰিবা ।

(৩০ ডিসেম্বর, ২০০৩)

জহেরাদা

হে কবিরত্ন

নঙগী জহেরানা

মায়থিবদি

নুংশিবগী মফমদনি

চমজরবা

নুংশিবগী অমুবা ফীজংনা কূপশিল্লবা

কুঞ্জোগী থম্মোয়দনি ।

মায়থিহনবনি নমদুনা

সমাজগী মল্লবা ফিজেৎতুনা ।

পাঙ্গল শোল্লবী মাবু

চিংহনখি ধম্মগী উইরবা থৌরী

নীংথেংননা তুরবদা

যৌখিবনি সদিয়া

লোংখিবনি থৌবাল মাম্মগীদা ।

উপাই লৈত্রবী মানা

নুংশিবগী থৌরবা থৌনাদুদা

মায়থিহনখি মশাবু

লৈরাং ওইনা ।

অদুবু হৌজিক্তি —

কুঞ্জো কয়ানা উপাই লৈতনা তেংথারি
মহাকী নৌরবী লৈনাবু
মমাঙমক্তদা নুংশি হৈতনা থদৎলকপদা;
থন্মোয়গী শেংলবা লাইজবু
নৈখায়রকপদা
তমথিবা খুংশিংনা ।

য়াওদে মখোয়দা
ধন্মগী অথিংবা পল
চরাম্বরবা কৈশালনি মখোয়দি;
নৌরিবা শজিশিং অসিগী
মরু-ময়াং শায়রিবনি ।

করিগুম্বদা অমুক হন্না
খোঙ্গুল অমতসু থিবা ফংলোই
নৌরিবা শজিশিং অসিগী ।

নঙনা কিগদবদি জহেরা !
মাম্বা মীংয়েংদা উরিবা
মীওইবগী লীচং অসিনি
কৈশাল ওল্লবা মীওইবশিংসিনি ।

খঙঙ জহেরা —
ধন্মগী চাউরবা পান্ধীশিং
হৌজিক্তি ওল্লা মরায় লুকপ্রবনি ।

হে কবিরত্ন

হৌজিক্তি কুঞ্জাবু পুথোকপা মতম ওইদ্রিবরা ?

জহেরাবু মাগী থম্মোয়নুংদা লোংখিবনা ফংত্রা ?

খুনাম যাওনা মুংখিগদৌরবী

জহেরা লীশিং লাখাগী খোল্লাও

নঙ তাদ্রিবরা ?

নঙগী জহেরানা

মিতাবগী মৈরীলক্তা

চাকখিগদবগী শরুক উং ওইনা

নুংশিবদা মায়খিবনা ফত্তরনে ?

হে কবিরত্ন !

(৩০ জানুয়ারী, ২০০৪)

পুলিস য়ু

পুলিস য়ুবু পেয়া থরুদুনা
ফুমদিগী তাইবঙ অসিদা
নোমহৌ নোমহৌ
ঙাওরবা কোক অসি পুরদুনা
মতম কয়ানি লেল্লক্লিবা !

চিবোন চিবোন
মীরাগী নুংশিং মটৈ মটৈনা
হৈথরল্লবসু অকনবা ইঙেনগী নোংগুয়া
হায়ম্বুনে ?
কনাবু য়াওরিবগে
পুলিস য়ুবু থক্তবা ।

তত্তনা চেঙ্গুরক্লিবা
মতমগী ঈচেন অসিদা
কয়াম কুইনা পম্বুংগী ঈপাক্লা
ঙাত্তুনা থমগদবা
অরুবা, অশেংবা, পুক্লিংগী ঈচেল !

লেগুনা তুংশিল্লক্লিবা তাইবঙ লীচংকী
মপং মপং নাইরবা কুয়োমশিংনা
মরোল মরোল তুংশিল্লক্লবদা
ফুমদিগী লৈরোল ওইনা;

করমা পাল্লোই নেশা
পুন্সি যুবু পেমা থকুনা ।
অরাবগী ঈরাওখোলনা
ঈচাউ ওইনা থুন্সৎলরবদা;
পেন্দবগী খুতুন্স
শুদৎপীরবদা থন্সোয় অসিদা,
করিগী খাঙলোই
পুন্সি যুবু পেমা থকুনা ।

অপান্ধগী লৈরাংনা
শজিবুগী নুংশিং মরক্তা কেন্দ্ৰবদা
লৈনা চোইনা;
আশাগী চিংজাওনা
কীহুরক্কবদা পাঙদবগী যুহার মরক্তা
করমা কাউথোক্কোই
পুন্সি যুবু পেমা থকুনা ।

অমন্স তোর্বানগী লম্বীদা
পীরি মঙাল হৈনিংবগী,
জয় তৌবগী ময়াই কারবা রাখলদা
থোইনা হাপ্পি নাপলগী মতীক ।

লম্বী লমশাং চংপদা
চোকথরক্কবা মতমদা
শমদুনা পুরি পুন্সি যুনা;
অদুনা পেমা থক্কিবনি
পুন্সি যুবু
তাইবঙগী শক্তম মপুঙ ফানা য়েংনবগীদমক ।

(২১, এপ্রিল, ২০০৪,

অম্বা ধীংখুমফি/৭৯

নিংঙাই

অনৌবা উনাগা
ঐগী পুক্রিংগা
অম্বুক খুদিংগী
তত্তনা খৎনৈ ।

করিগীনো ?
তুল্লিবা মীং অসিবু
তত্তনা মানা লীক্লা চাইশিনবীরিবা
চিংখৈ লাইরেশ্বীবু খুং শমদুনা পুরক্লিবা
থোঙজিন তম্মা ।

অদুগা চাইশিল্লরি
মঙালগী লৈরাং চবুন-চবুন ।

মাগী মচৎসি
খরদি হেনমল্লবনি
চঙশিল্লগনি লেপ্পা লৈতনা
হুঙেইবা অমতসু পোক্তনা
মীওই খুদিংমক্কী থম্মোয়দা ।

খঙদে থম্মোয়নিবু হায়রবদি
মহাক্লা খাল্লম্বা তৌদ্রে
ওছোক্লা ঈকাইবা খঙখিদ্রে ।

খুইথরল্লাবা থম্মায়গী লৈয়োনশিং
আশাগী নোংলিক খীক-খীজুনা
তেখংহল্লি মপুঙ ফানা ।

অদুবু ঐনা কিরিবদি !
তনৌ তনৌরিবা অশংবা মচুশিংগী
ঈথক-ইপোম্বা,
হেক থুংখিবদা নহাশিংগী থম্মায়দা
বোম ওন্দুনা পোকখায়রকই
অদুগা য়েল্লি লৈনমগুম
অঙাঙবা ঈখেংনা ।

আশাশিংনা লেঙ লেঙ চংলকই —
থম্মায় অমদগী থম্মায় অমদা,
লীল্লাংগুম লেংশিল্লকই
হুকচিল্লি ঙকশমদা ।

অদুদগীদি চংখি
ফাঁসিগী থৌরী কোঙ্গোয় ওস্তোজুনা
মোঙফমগী লম্বী তম্বা ।

মসিগীদমক্লি
অয়ুক খুদিংগী
অনৌবা উনাগা
ঐগী পুক্রিংগা
হেক হেক নিংঙাইগী থৌরী চিংনরিবা

খঙদে
মরম অমদি লৈরে;
লাহ্‌ছোরক্লিবা
মাগী শঙবান্নরবা
নৌরবা রেশমগী খুং অসিবু
থস্মোয় খুদিংমক্কী খুংনা
চেকশিন্না পায়জবা ঙমদ্রবরা ?

(৩ মে, ২০০৪)

পুন্সি অমা চুরূপ অমা

চুরূপ মটৈ অমখক
শূপ্তগী মটৈ অমখক
থকউগে উপালসিগী মখাদা
মীকুপ'মত্তং মরূপ ।

মাঙদা য়াতারি লৌবুকা
অশংবা ফনেকী ফিদোন চিংখংলদুনা,
তুংদনা লেপ্পরে
অশংবা লূপ উপুনা
নেমপক নেমপক চিংদোন্না
ঙসিসে কয়াদা লাইবক ফরিবা ।

মৈরীকী কোঙ্গোলশিংনা
মরী-মরী চঙশিল্লক্লি অসুম
খৌগংলবা চীনবাল তল্লা;
তপ্পা তপ্পা তুমশিল্লক্লি,
তাস্তি ওনস্তি লৈমায় তল্লা
পুন্সিসু তাস্তি ওল্লক্লি
নুংশিদ্দা মরূপ
পুন্সিসে চুরূপ অমনি !

মীকুপ'মতদি মীং উইশিন্দুনা
স্বর শাংনা হোল্ডোফুনা
থনুং য়ৌনা চিংশিনখিগে
মৈখুশিংসে !

কনানা খঙবা
মফমসিদসু পাইরকপা য়াই
মিহৌ চাউবা, চরাম্বরবা লঙজা শঙ্গুদু
কোয়চেন হেক চেল্লবা য়াই
ঐখোয়,
পাকথফম থিরকপা য়াই
মচী-মরুম
খোংবান-লুঙ্কাং
উখোঙ-ঝাখোঙদা ।

অহিংদা
মৈরা ওন্দুনা নূপীনা
লেপ্পবা য়াই থোজ্ঞান থোজ্ঞান্দা
ইচাশিংনা
ধারনা ওন্দুনা
ফমখিবা য়াই —
ঝাইরস্বনদা
স্কুল মমাঙদা
গলি-গলিদা
লৈরক লৈরক্তা
ওফিস মমাঙদা ।

অদুগা

থরায় যাওদ্রবা হকচাং মচেৎনা

অপুন্না শাদোং ওন্দুনা

পনখিবা যাই

অরাংবা পামেলগী উশাশিংদা ।

তাঞ্জাসে অসুক নুংঙাইবা

অসুক ফজবা

নাস্তোকহমীংদ্রে মরুপ;

অদুনা বারৌগনু

শূপ্নগী মীকুপ'মত্তং

চুরুপসে থক্কে

খৌরাংবা কোক্লবা ।

(২৪ জুন, ২০০৪)

ঐনা হায়রি

লমকেংশীনি হায়রক্কনু
হায়গনু লমহেনবীনি হায়নসু ।

কুইরে
পোকখায়গদৌরবা
মৈগী চিংগী থম্মায়না
ব্রোং ব্রোং শৌদুনা খাঙলিবা ।

মশীং থিঙমদ্রবা
নোংজু কয়ানা
চামথোকস্রবনি
নঙগী মক্কাবা পুকচেল ।

অদুগা করিগীনো ?
নোংমতসু
খুজ়েং অসি পায়দুনা
খুংশল্লনা চংপা ওমদ্রিবা
পুন্সি লম্বীদা ফোঙনা ।

নঙগী খুরবা মীংয়েংদুনা
মতম চুপ্পদা
উই ঐবু
তোঙাল্লবা হকচাং পোলাং অমা ওইনা ।

হৌজিক্তি ঐনা হায়রি;
ঐবু য়েংউ
মরুপ অমগুন্না
হায়রক্কনু হকচাং তঙ্ঘায়নি হায়না;
য়েংউ থম্মোয় ফাওনা
উগনি মাম্মরবা শরু পোলাং ।

লৌথোকথো —
মিহৌগল্পবা তোঙশাশিং
খাগৎহল্লে মসিনা
চাউরবা পল অমা
নঙ-ঐগী ময়ায়দা ।

হন্দোকথবনি ওসিদি
ইরালগী পোৎলুম থোজ্জৎপা য়ানবা
নঙনা য়োমশিনবীরিবা কুয়োমশিং ।

অদুগা
থরায়গী অশেংবা
পঙ্খুং অমগীদমক
চৎপা হৌরবনি
নঙগী লম্বীসিদা ।

(১৫ জুলাই, ২০০৪)

নুংশিবা

তপ্পা তপ্পা :

লৌখি নঙনা

ঐগী লৈজরস্বা ইরল পূস্বা ।

ওস্বোকা হৈত্রে

নাশোন পীক্লা পীক্লা

চঙলকখিমান্বে ইনাকসিদা

শহ্ম অমতসু তাহৌদে ।

নত্তে নত্তে !

লোয়নদুনা অদুমক লৈরন্নে

ইশামক্কা নহাক্তি ।

লৌথোকপীত্রে নঙনা

শুন্নাংয়াই পুরবা মীংয়েংসু

মরাক চামহনধিৰে

ময়াই কারবা মায়থোঙসু

হৌজিক্তি করিসু লৈহৌদ্রে

ঐগীনি হায়বা ।

নঙবু কয়াদা শাউনীংলস্বা !

পেন্দ্রবা থস্মোয়সিনা

নুংশি হৈতে,

পূকচেল কনমল্লি খল্লুই ।

অদুবু হৌজিক্তি
কয়াদা নুংশিৰবা নহাকপু
পুল্লমক লৌথোকখিবসিনা
ইফমদগী,
খাল্লুদ্রেদো
ঐগীনি হায়বা
শরুক অমত্তসু ।

লাঙ্গেই চনশিল্পনা
অপান্সনা
ঐবু হন্না অমুক্তসু য়েংলক্কে;
নীংতমজরেদো হৌজিক্তি
নুংশিবা হায়বা
তুশোন-মানশোন্নবা মঙোন্দগী ।

পুল্লমক চংস্রবা তুংসিদা
ঐগীনি হায়বা খাক্তনা
করিসু লৈহৌদ্রে ইশা অসি
থিরুবদসু লৈখিদ্রে ঐ হায়বদু ।

ও !
করিগীনো ?
মীপুম খুদিংমত্তা
চঙশিন্সিবা ঐগী থরায়না
কৈদৌঙৈদসু হায়দবা ওল্লক্কে —

“ঐনি
থশ্মায় ফুল্লা
তেংথা-নাওইরিবী মমা ।
ঐনি
তগৎ-তগৎনা
মৈশা ফুললবী লৈরাং ।
ঐনি
চাংনুং মানুংদা
রাশক ওল্লিবা অথৌবা ।
ঐনি
তোহুরবা
মবুক হাপ্পবা শীম্মাশিং ”

হৌজিক্তি
মাঙস্ত্রে ঐগী ওইবা পূম্মমক
চাইখায়স্ত্রে ইরল পূম্মমক
মীয়াম মরক অসিদা ।

(১৮ জুলাই, ২০০৪)

অনৌবা পুরারী অমা

নোঙ্গৌবী,
লাউ তুরেল তৌসি
ঈরম খোংলম চুমা চেলহনসি ।
ঐখোয়গী লৈফম্মি
তম্পাকসে, চিংসে
কনাবু লাকুনা তৌবীগনি তুরেল
নখোয় ঐখোয় নত্তনা ।

লোংকনুনে নঙবু নোঙ্গৌবী
ইচা শুম্মি হায়গনু
খোম্মাং মায়োক্করি খুমগনু
অততাইনিনে অততাই
হেনফদ্রবা ইখৌনি ।

পারি তোম্পাক চাউরগা
ইমোম শারেপ ফারগা
খৌগংলবা থরায়না
লাইজ ঈশিং থিরক্কনি ।

চক কয়া কয়া
চেস্থহৌসনু লেপ্তনা
খোয়থুম্ববী, থরায় যোকপী লাইজসে
লাউনে নঙবু নোঙ্গৌবী ।

ওছোকপনিদকো নোঙ্গৌবী
ওছোকসু থম্মোয় শোনত্রেদকো
নংত্রগনা নোঙ্গৌবী ?
খল্লিরা পুফ্ফিংদা
'অইহ-অপা শামল্লি
লৈবাক থৌবু পুমল্লি ।'

নত্তে নত্তে নোঙ্গৌবী
মদুয়দি খনগনু
লৈবাক হায়রসু ঐথোয়নি
য়াওদনদি নঙ-ঐ
লৈবাক করম ওইগনি ।
হুমাং ঈরিক শীস্থদা
ঈথেং তানা তৌদনা
করম ঈচেল নাইরক্কনি ।

নঙবু লাউনে নোঙ্গৌবী
মাঙগদবা হকচাংসে
মাঙখিসনু কৈদৌগে
শান্তি পুবা ঈরিকসে
চেলহল্লমসি মালেম থুং
তুংগী মীরোল মীরোলগী
ইরমসিনে
অনৌবা পুরারী অমা ।

(১৩ ওগষ্ট, ২০০৪)

নেতা ইরাবত

জীবন ব্যানার্জীনা
নুংশিনা কোঁজৈ
হে বিদ্রোহী মহাবীর;
নহাঙ্কী মরুপ
হেমাঙ্গ বিশ্বাসনা
নুংশিনা থোনজৈ
‘সিমান্ত প্রহরী’;
মীয়ান্নদি নুংশিনা কোঁজৈ
‘জননেতা’
পাণ্ডুদ্রবী নচানদি কৌজনীংঙি
‘অপোকপা’ ।

নঙদি নিপালভুগী অথোইবনি
শিনশু হৈবনি
কলা-প্রেমিক্রি
লময়ানবনি
য়েকুববু মাঙ তাকহনবনি ।
হৌজিক কনানা ঙাক্লিবগে
নোংপোক ভারতকী ঙমথে ?

মঙ মঙখি মান্নবা খুন্নাই অমগী
মীওইবগী চাওখৎপগী
মাঙদা চঙশিল্লিবা লম্বী অমগী

অদুবু ঐনা হায়জরি —
মঙ তমদুনা
তুমখুন হুল্লিবা নঙগী নচাশিং
মীকপ অমুক্তদি থোকহনবিয়ু
অপুনবগী ঈংলবা নুংশিংনা হমদুনা ।

হে নিপা থোকপা !
মীংয়েং শাম্মা উঙস্থ
নঙগী য়াকায় ঈশৈনা
চিংথোকপীখি নূপীশিং
ইমুংগী কাখ'নুংদগী ।

হে থম্মোয় চাউবা;
খায়খিবরনে নঙনা মীওইবগী
জাং, কুচু, ধম্ম ।
পূম্মমকী থম্মোয়দা
তম্মীখি নঙনা মহামন্ত
'ইমাবু নুংশিবা
পোক্কাফমবু কঞ্জবা' ।

ধম্মসিদা দীক্ষা লৌরে নচাশিং হৌজিক্তি
অদুবু ফীজোলদি অঙকপনি
অমুবা মচু শেংলদুনা
অমম্বা অহিংদা
নহাক্সা ঙাকচরম্বা ওমথৈবু
লোম্মা-লোম্মা শেংতোল্লবা হোৎনরি ।

অদুগা অমুকসু মীওইবগী মমল লেপ্লি অসুয়া —
‘থরায় কল্লুবগী রাইনুগী মকোকপু
শায়গায়বীরি কৈশালশিংনা’ ।

হে পোরম উগনবা !
হৌজিক করি তৌগনি
লম্বী অমতদি উৎলু
নঙগী মণিপুর মঙলাক্লরি;
নূপীশিংনা শম পুনশিনবদি লায়রদনা
মায়কৈতনা ফিজেৎনরে,
পেন্দবগী খোল্লাউদা
ইবুমৌ পাখংবনা
কংলাদা তুথুপ তানঙমদ্রে ।

হে মঙাল পুবা;
হৌগৎলু তুঙ্গগনু
অক্কো চিংশাং নাপোমগী
তাংবো খুলদা;
পুরক্কো মঙাল
নঙগী মণিপুরদা ।

হে মহাবীর
হায়খিবদাইনে নহাক্লদি
‘স্বাধিস্তাগী নুমিং থোরক্লে’ ।
অদুবু নচাশিংগী থৌনাদি
পাইদুনা চংলি ককঙাওননা
বম মচেংতা, নোংমৈ গুলীদা ।

হে লময়ানবা কবি !
নোং গানবা লৈখিদ্ৰবা
অমন্স্বা অহিংসে লোইত্ৰসনু
মঙালগী নুমিং থোরক্সনু
সনা ফৌনা লৌমীশিংগী য়ুমদা খোঙদোইরক্সনু
লেপ্সনু নচাশিং অপুনবগী শক্তিদা;
তাংহুয়ক্সনু
মীওইববু নমথরিবা শারোয় ঙারোয়শিং ।

হৌজিক্তি নহাক
শোয়দনা লেপ্তবা য়াদ্রবনি
অচুম্বগী ফিরাল পায়রদুনা
নচাশিংগী মীংকী মাঙদা ।

(৩ সেপ্টেম্বর, ২০০৪)

অমুবা মীৎখুমফি

নচাশিংগী মফমদা

য়েংলমগদ্রনে ?

অচান-মীরায় নাইবা মীৎয়েং

থাজ্জদে !

মালেম্বদি নঙবু শোমৈ

মচা চানবীনি, নুংশিহৈবীনি ।

অদুগা করিগীনো ?

সংস্কারগী মৈখুনা

মচী মচীদা লেপুনা কারিবা;

নহাক্কী গনতন্ত্রগী চান্দুরানা

রানা খাঙলি মৈশা মরকসিদা ।

মৈ চাক্কলি !

নোংপোক ভারতকী চিদাইদা মণিপুরনা

হিংবগী মহাও যাওদ্রবা পুন্সিশিংগী

পেন্দবগী মৈহুনা

মৈ চুরুরি নোংপোক ভারত ।

করিবু লানত্রবগেনে নচাশিংনা

ইমাগী নফমদা ?

করস্থা প্রায়শ্চিত্তনো

নচাশিংবু তৌহল্লিবা লেপুনা ?

অন্ধুদা, গুজরাত্তা, নোংপোক ভারত
কাশ্মীরদা মফম খুদিংমক্তা
মসিনা নঙোন্দা শান্তি ফংলদ্রা ?

গান্ধারী :

কনাদনো নহাক্সা কংলিবা শাপতুবু ?
নমাঙদা হৌজিক কৃষ্ণ লৈতেনে
শাপ ফংগদৌরিবদি নচা ঙাক্তনি
দুর্যোধান্নি, দুঃশাসননি
নচা চাম্মনিনে ইমা !

পিতারাজ কুরুপতি ধৃতরাষ্ট্রনা
মঙাল মচেৎ অমতা ফংদনা
অমস্ববু থাগোল্লদুনা লৈখিবনা,
নচাশিংগী মরেপ ফারবা
রাখলগী উপালং অসিবু
উবা ফংখিদে ।

নহাক্সু ইমা !
অমুবা ফীজেৎনা
খুমজিন্দুনা থমখিদো
অচুম্ববু উরিবা ফজরবা মীংপু
সতীগী মিংদা ।

নচাশিংনা পেঞ্জরমগদ্রনে ইমা ?
পিতা নিংথৌ,
ইমা মহারাণী অনীমক্সা
মঙাল উদ্রবা মীশকশিং ওইখিবদা;

মদুমস্তননি ইমা, নচাশিংগী
অশোনবা মায়কৈ উখিদবা !
অচান-মীরায় নাই হায়নরিবা ।

লান পামদে,
মখোয় লান পামদেনে ইমা
অদুবু শাটগেগী মিংচৎ ওক্লবগীদমক
রাজসিংহাসনবু কল্পবগীদমক
মখোয় চৎস্ত্রে অশুকপা লম্বীদা;
নিগা খৌদাং উৎনবগীদমক
অচাকপা মৈরীগী কোমদা
চোঙশিনখিবা তাবনি ।
মসি নৎত্রবদি শোয়দনা হায়নখিগনি
শাটগেগী মৈতাল অশিবা ।

মরাল থিগনুনে ইমা !
মখোয়বু য়েংবিয়ু নুংশিবা মীৎয়েংনা
মপোক থীরবনি মখোয়দি
নঙগী ফজরবা পুন্সুম্বরবা
থন্সালগী মীৎস্নানা
অমুক্তসু নুংশিনা য়েংবীখিদ্ৰবনি ।


নচাশিংগী হকচাংনা লানফমদা
অঙাঙবা লৈগুম্না
ঈখেংদা লূপুনা তাদ্রিঙে;
নমৌ-ঈবেম্মশিংগী লাইবক্তা
অমুবা চন্দমা লৈতেংদ্রিঙে

হাংদোকউ গাঙ্কারী
নঙগী অমুবা মীৎখুম্ফি ।

অদুগা শোকপিয়ু
শাৎকায়রক্কা অঙৌবা জবাকুসুমগী
মেঙনা ঈংলবা নখুৎনা;
থনুংদা ওমচাক্কারিবা মৈশানা
শারবা নচাশিংগী হকচাংদা ।

থেস্বীয়ুনে ইমা নীংঙমদ্রবা থম্মোয়শিংবু
খোয়থুম্নরবা য়ারানা
লৈতাদ্রবা গনতন্তুগী
অনৌবা ভারত লান থোক্কত্তনবা ।

(৩ সেপ্টেম্বর, ২০০৪)





- মপূং ফাবা মিং : ডা. কোইজম শান্তিবালা দেবী
- লৈফম : খুৰাই লম্বোং বাজাৰ, ইম্ফাল, মণিপুর
- অপোকপা : কোইজম কুলচন্দ্র সিংহ
- অপোকপী : রাজকুমারী সনায়াইমা দেবী
- মঠে : এম.এ. (মণিপুরী), পিএচ. দি.
- পোকপা : ১৯৬০ ইং
- থবক : লেকচরর
রাম লাল পাল হায়র সেকেণ্ডরি স্কুল
ইম্ফাল, মণিপুর
- অতৈ অতৈ : ফন্সাক লীলা অমদি এ.আই.আর. ইম্ফালগী
কলাকর অমসুং শৈরেংবীনি ।